



ભારત માટે ગૌરવની ક્ષણ: દિવાળી યુનેસ્કોની અમૂર્ત સાંસ્કૃતિક વિરાસતની યાદીમાં સામેલ થઈ

આ ઐતિહાસિક નિર્ણય દિલ્હી સ્થિત લાલ કિલ્લામાં આયોજિત યુનેસ્કોની બેઠક દરમિયાન લેવામાં આવ્યો હતો

(સંપૂર્ણ સમાચાર સેવા) નવી દિલ્હી ભારતીય સંસ્કૃતિના સૌથી મોટા અને મહત્વપૂર્ણ પર્વ દિવાળીને વૈશ્વિક સ્તરે એક મોટી ઓળખ મળી છે. સંયુક્ત રાષ્ટ્રની સંસ્થા યુનેસ્કો (UNESCO) એ દિવાળીના તહેવારને પોતાની અમૂર્ત સાંસ્કૃતિક વિરાસતની યાદીમાં સામેલ કરી

લીધો છે. આ ઐતિહાસિક નિર્ણય દિલ્હી સ્થિત લાલ કિલ્લામાં આયોજિત યુનેસ્કોની બેઠક દરમિયાન લેવામાં આવ્યો હતો, જે ભારત માટે એક અત્યંત ગૌરવપૂર્ણ ક્ષણ છે. આ પ્રથમ વખત છે જ્યારે ભારતમાં યુનેસ્કોની આ પ્રકારની

બેઠકનું આયોજન થયું હોય, અને આ જ બેઠકમાં ભારતીય સંસ્કૃતિની ઓળખ એવા દિવાળી પર્વને વૈશ્વિક વિરાસતનો દરજ્જો આપવામાં આવ્યો છે. જેવી આ જાહેરાત કરવામાં આવી, કે તરત જ બેઠકમાં વંદે માતરમ અને ભારત માતા કી જયના નારા ગુંજી ઉઠ્યા હતા. વડાપ્રધાન નરેન્દ્ર મોદીએ પણ આ સિદ્ધિ પર ખુશી વ્યક્ત કરતાં સોશિયલ મીડિયા પ્લેટફોર્મ પર એક પોસ્ટ શેર કરી હતી. તેમણે લખ્યું, "દેશ અને દુનિયાના લોકોમાં ગજબનો ઉત્સાહ છે. દિવાળી આપણી સંસ્કૃતિ અને મૂલ્યોની ખૂબ નજીક છે. તે આપણી



વડાપ્રધાન મોદી EVM નહીં, દિલ હેક કરે છે: લોકસભામાં બોલ્યા કંગના રનૌત

કંગનાએ વિપક્ષ દ્વારા SIR વિરુદ્ધના સૂત્રોચ્ચાર અને વિપક્ષ દ્વારા હોબાળાને યાદ કરી ભાષણની શરૂઆત કરી

(સંપૂર્ણ સમાચાર સેવા) નવી દિલ્હી લોકસભામાં આજે શિયાળુ સત્રનાં સાતમાં દિવસે સાંસદ કંગના રનૌતે ચૂંટણી સુધારાઓ પર બોલતી વખતે વડાપ્રધાન નરેન્દ્ર મોદીના વખાણ કરવાની સાથે વિપક્ષ પર આકરા પ્રહારો કર્યા છે. તેમણે ચિંતા વ્યક્ત કરી કહ્યું કે, સાંસદમાં આ વર્ષે યોજાયેલા તમામ સત્રો વિપક્ષના હંગામા વચ્ચે ચાલ્યા છે, તેથી નવા સાંસદ તરીકેનો મારો આ અનુભવ ચિંતાજનક છે. તેમણે વિપક્ષ દ્વારા વિવાદો, સૂત્રોચ્ચાર અને ગુહની કાર્યવાહી અટકાવવાની રીતોને લોકશાહી વિરુદ્ધની ગણાવી છે. વિપક્ષ દ્વારા ઈવીએમ હેક કરવાના આક્ષેપોનો જવાબ આપતા કંગનાએ કહ્યું કે, વડાપ્રધાન મોદી ઈવીએમ હેક કરતા નથી, પરંતુ તેઓ લોકોના દિલ હેક કરે છે. કંગનાએ વિપક્ષ દ્વારા SIR વિરુદ્ધના સૂત્રોચ્ચાર અને વિપક્ષ દ્વારા હોબાળાને યાદ કરી ભાષણની શરૂઆત કરી હતી. આ દરમિયાન કંગનાએ કહ્યું કે, જ્યારે સરકાર કોઈ કામ આગળ વધારે છે, ત્યારે વિપક્ષો તેનો વિરોધ કરવા માટે નિયમો તોડે



છતાં વિપક્ષે તે મહિલાની તસવીરનો દુરુપયોગ કર્યો. હું ગૃહ તરફથી તે મહિલાની માફી માગું છું. તેણીને મોટી રીતે જાહેર કરીને વિપક્ષે મહિલાઓ સન્માનનું અપમાન કર્યું છે. કોંગ્રેસ મહિલાઓનું અપમાન કરવા જેવી બાબતોમાં વારંવાર સામેલ હોય છે, જ્યારે વડાપ્રધાને મહિલાઓના સન્માન અને સુરક્ષા માટે અનેક મહત્વના પગલા ભર્યા છે. વિપક્ષો વારંવાર ઈક્કરમાં ગડબડીના આક્ષેપો કરતા રહ્યા છે, ત્યારે કંગનાએ તેમના આક્ષેપોને પાયાવિહોણા ગણાવ્યા છે. તેમણે આકરા શબ્દોમાં કહ્યું કે, જ્યારે કોંગ્રેસનું શાસન હતું ત્યારે બેલેટ પેપરનાં સમયમાં ચૂંટણીમાં ગેરરીતિ થતી હતી. ઈન્દિરા ગાંધી વિરુદ્ધ રાજ નારાયણ કેસમાં ચૂંટણીમાં ગેરરીતિ થઈ હતી. આ કેસમાં એક વડાપ્રધાન દોષી ઠેરવાયા હતા. કોંગ્રેસ ઈવીએમ પર સવાલો ઉઠાવે છે, જ્યારે વાસ્તવિક ગેરરીતિ તેમના શાસનમાં થઈ હતી. સોનિયા ગાંધી ભારતીય નાગરિક બન્યા વગર મતદાન કરતા રહ્યા હતા.

લોકસભામાં બોલ્યા ગૃહમંત્રી અમિત શાહ SIR પર સંસદમાં ચર્ચા ન થઈ શકે, મતદાર યાદીમાં સુધારો ચૂંટણી પંચની જવાબદારી

અમે ભાજપ અને NDA ક્યારેય ચર્ચાથી ભાગ્યા નથી, સંસદ સૌથી મોટી પંચાયત છે: ગૃહમંત્રી અમિત શાહ

(સંપૂર્ણ સમાચાર સેવા) નવી દિલ્હી લોકસભામાં આજે (૧૦ ડિસેમ્બર) ચૂંટણી સુધારા પર ચર્ચા થઈ. આ ચર્ચા દરમિયાન વિપક્ષના નેતા રાહુલ ગાંધી, અમિત શાહ, ડિમ્પલ યાદવ, રવિશંકર પ્રસાદ અને અસદુદ્દીન ઓવૈસી સહિત શાસક અને વિપક્ષ બંને પક્ષોના અગ્રણી નેતાઓએ પોતાના મંતવ્યો રજૂ કર્યા. વિપક્ષના વક્તાઓએ માંગ કરી હતી કે ચૂંટણીઓ EVM ને બદલે મતપત્રનો ઉપયોગ કરીને કરવામાં આવે અને રાજ્યસભામાં

CBSE એ ધોરણ ૧૦ના વિદ્યાર્થીઓ માટે જાહેર કરી નવી ગાઈડલાઈન

(સંપૂર્ણ સમાચાર સેવા) નવી દિલ્હી સેન્ટ્રલ બોર્ડ ઓફ સેકન્ડરી એજ્યુકેશન (CBSE) એ ૨૦૨૬ માં ધોરણ ૧૦ ની બોર્ડ પરીક્ષાઓ માટે ખૂબ જ મહત્વપૂર્ણ માર્ગદર્શિકા જારી કરી છે. આ માર્ગદર્શિકા આવતા વર્ષે બોર્ડની પરીક્ષા આપનારા તમામ વિદ્યાર્થીઓ માટે ફરજિયાત રહેશે. આ વર્ષે, બોર્ડે વિજ્ઞાન અને સામાજિક વિજ્ઞાન બંને વિષયો માટે પ્રશ્નપત્ર અને ઉત્તરપત્રની લેખન શૈલી સંપૂર્ણપણે બદલી નાખી છે. નવી માર્ગદર્શિકા CBSE ની સત્તાવાર વેબસાઈટ, cbse.gov.in પર પણ ઉપલબ્ધ છે. આ વર્ષથી, CBSE એ ધોરણ ૧૦ ના વિજ્ઞાન અને સામાજિક વિજ્ઞાનના પ્રશ્નપત્રોને અલગ-અલગ વિભાગોમાં વિભાજિત કર્યા છે જેથી વિદ્યાર્થીઓના જવાબો વ્યવસ્થિત રીતે લખાય અને સમીક્ષા દરમિયાન મૂંઝવણ ટાળી શકાય. અગાઉ, વિદ્યાર્થીઓ આ વિષયો માટે સમાન ક્રમમાં જવાબો લખતા હતા, જેના કારણે ઘણીવાર મૂંઝવણભર્યા જવાબો મળતા હતા. હવે, બોર્ડે આ સમસ્યને દૂર કરવા માટે કડક અને સ્પષ્ટ નિયમો લાગુ કર્યા છે. CBSE અનુસાર, વિજ્ઞાનના પ્રશ્નપત્રને ત્રણ ભાગમાં વિભાજિત કરવામાં આવશે. વિભાગ ૧ માં પહેલા બાથો લોજીના પ્રશ્નો હશે, ત્યારબાદ વિભાગ B માં કેમિસ્ટ્રીના અને અંતે વિભાગ C માં ભૌતિકશાસ્ત્ર. વિદ્યાર્થીઓએ તેમના જવાબો એક જ ક્રમમાં લખવાના રહેશે, ઉત્તરપત્રમાં ત્રણ અલગ અલગ વિભાગો બનાવશે. જો કોઈ વિદ્યાર્થી ભૂલથી જીવવિજ્ઞાન વિભાગમાં ભૌતિકશાસ્ત્રનો જવાબ લખી નાખે છે, તો તેમને તે પ્રશ્ન માટે કોઈ ગુણ મળશે નહીં. તેવી જ રીતે, સામાજિક વિજ્ઞાન પ્રશ્નપત્ર યાર વિભાગમાં વહેંચાયેલું છે. વિભાગ ૧ ઈતિહાસના પ્રશ્નો માટે, વિભાગ B ભૂગોળ માટે, વિભાગ C રાજનીતિ વિજ્ઞાન માટે અને વિભાગ D અર્થશાસ્ત્ર માટે હશે. વિદ્યાર્થીઓએ ઉત્તરપત્રમાં યાર અલગ અલગ વિભાગો પછી બનાવવાના રહેશે અને ફક્ત વિષયને અનુરૂપ વિભાગમાં જ જવાબો લખવાના રહેશે. CBSE એ વિદ્યાર્થીઓને ત્રણ મુખ્ય સૂચનાઓ જારી કરી છે. પહેલી સૂચના એ છે કે વિજ્ઞાનની ઉત્તરપત્રમાં ત્રણ વિભાગો અને સામાજિક વિજ્ઞાનની ઉત્તરપત્રમાં યાર વિભાગો બનાવવાના રહેશે. બીજી સૂચના એ છે કે એક વિભાગના જવાબો બીજા વિભાગમાં લખી શકાતા નથી.

મોબાઈલ એપ કે વેબ પોર્ટલ દ્વારા ડેટા કલેક્ટ થશે ૨૦૨૭ની વસતી ગણતરી સંપૂર્ણ ડિજિટલી કરાશે

સાંસદ સનાતન પાંડેના લેખિત પ્રશ્નનો જવાબ આપતા મંત્રી રાધે જણાવ્યું કે, ડિજિટલ પોર્ટલ તૈયાર થઈ રહ્યું છે

(સંપૂર્ણ સમાચાર સેવા) નવી દિલ્હી કેન્દ્ર સરકારે વર્ષ ૨૦૨૭ની રાષ્ટ્રીય વસ્તી ગણતરી ડિજિટલ માધ્યમથી કરવાનો નિર્ણય લીધો છે. મંગળવારે લોકસભામાં આ અંગે એક મહત્વપૂર્ણ જાહેરાત કરતા ગૃહ રાજ્ય મંત્રી નિત્યાનંદ રાધે જણાવ્યું કે, ભારતના ઈતિહાસમાં આ પ્રથમ વખત હશે જ્યારે વસ્તી ગણતરી પરંપરાગત કાગળ આધારિત ફોર્મને બદલે મોબાઈલ એપ્લિકેશન અને વેબ પોર્ટલ દ્વારા પૂર્ણ કરવામાં આવશે. સાંસદ સનાતન પાંડેના લેખિત પ્રશ્નનો જવાબ આપતા મંત્રી રાધે જણાવ્યું કે, વસ્તી ગણતરી માટે એક વિશેષ ડિજિટલ પોર્ટલ તૈયાર કરવામાં આવી રહ્યું છે, જેના દ્વારા સમગ્ર દેશમાં પ્રક્રિયાઓનું મોનિટરિંગ અને વ્યવસ્થાપન કરવામાં આવશે. તેમણે સ્પષ્ટ કર્યું કે નાગરિકો પોતે તેમની માહિતી ઓનલાઈન ભરી શકશે, જ્યારે ફિલ્ડ અધિકારીઓ મોબાઈલ એપ્લિકેશનનો ઉપયોગ કરીને ડેટા એકત્રિત કરશે. વસ્તી ગણતરીની નિર્ધારિત પદ્ધતિ મુજબ, દરેક વ્યક્તિની માહિતી તે સ્થળે નોંધવામાં આવશે જ્યાં તે ગણતરીના સમયગાળા દરમિયાન હાજર હશે. આ સિસ્ટમ ૨૦૨૭માં પણ જાળવી રખાશે. આ ઉપરાંત, વ્યક્તિનું જન્મસ્થળ, છેલ્લું નિવાસસ્થાન, વર્તમાન સ્થળે રહેવાનો સમયગાળો અને સ્થળાંતરનું કારણ

અમેઝોન ભારતમાં ૩.૧૪ લાખ કરોડનું કરશે રોકાણ

(સંપૂર્ણ સમાચાર સેવા) નવી દિલ્હી ઈ-કોમર્સ જાયન્ટ અમેઝોન ૨૦૩૦ સુધીમાં ભારતમાં તેના તમામ બિઝનેસ સેગમેન્ટમાં આશરે રૂ. ૩.૧૪ લાખ કરોડનું જંગી રોકાણ કરવાની યોજના ધરાવે છે. આ જાહેરાત કંપનીના અમેઝોન સંભવ શિખર સંમેલન દરમિયાન કરવામાં આવી હતી. અમેઝોનના ઈમાર્જિંગ માર્કેટ્સના સિનિયર વાઈસ પ્રેસિડેન્ટ અમિત અગ્રવાલે જણાવ્યું હતું કે કંપની ભારતમાં AI-આધારિત ડિજિટાઇઝેશન, નિકાસ વૃદ્ધિ અને રોજગાર સર્જન પર ધ્યાન કેન્દ્રિત કરશે. અગ્રવાલના મતે, અમેઝોન તેના પ્લેટફોર્મ દ્વારા ભારતમાંથી નિકાસને વર્તમાન \$20 બિલિયનથી વધારીને \$80 બિલિયન કરવાનો લક્ષ્ય રાખે છે. કંપની ૨૦૩૦ સુધીમાં ૧ મિલિયન વધારાની નોકરીઓનું સર્જન કરવાનું પણ લક્ષ્ય રાખે છે, જેમાં પ્રત્યક્ષ, પરોક્ષ, મોસમી અને પ્રેરિત રોજગારનો સમાવેશ થાય છે. તેમણે ઉમેર્યું હતું કે અમેઝોને ૨૦૧૦ થી ભારતમાં \$40 બિલિયનનું રોકાણ કર્યું છે. જાહેરમાં ઉપલબ્ધ ડેટામાંથી સંકલિત ક્રીસ્ટોન રિપોર્ટ અનુસાર, તે ભારતમાં સૌથી મોટો વિદેશી રોકાણકાર છે. અગ્રવાલે સમજાવ્યું કે મે ૨૦૨૩માં, અમેઝોને ૨૦૩૦ સુધીમાં ભારતમાં તેલંગાણા અને મહારાષ્ટ્રમાં તેના સ્થાનિક ક્લાઉડ અને AI ઈન્ફ્રાસ્ટ્રક્ચરમાં \$12.7 બિલિયનનું રોકાણ કરવાની યોજના જાહેર કરી હતી. કંપનીએ ૨૦૧૬ થી ૨૦૨૨ દરમિયાન ભારતમાં \$3.7 બિલિયનનું રોકાણ કરી ચૂકી છે. અમેઝોનની રોકાણ યોજના માર્કેટફોર્ટ \$17.5 બિલિયન રોકાણ કરતાં કરતાં બમણી છે અને ૨૦૩૦ સુધીમાં ગુગલની \$15 બિલિયન રોકાણ યોજના કરતાં લગભગ ૨.૩ ગણી છે. અગ્રવાલે કહ્યું કે કંપનીએ ભૌતિક અને ડિજિટલ ઈન્ફ્રાસ્ટ્રક્ચરના નિર્માણમાં મોટા પાયે રોકાણ કર્યું છે. આમાં પરિપૂર્ણતા કેન્દ્રો, પરિવહન નેટવર્ક્સ, ડેટા સેન્ટર્સ, ડિજિટલ ચુકવણી માળખા અને ટેકનોલોજી વિકાસનો સમાવેશ થાય છે. ક્રીસ્ટોન રિપોર્ટ મુજબ, અમેઝોને ૧૨ મિલિયનથી વધુ નાના વ્યવસાયોને ડિજિટલીકરણ કર્યું છે અને \$20 બિલિયનની સંચયી ઈ-કોમર્સ નિકાસને

ગરવી ગુજરાત ગુજરાતી

JioTV CHENNAL NO. 3010

TATA PLAY CHENNAL NO. 2111

Jio Air Fiber

Jio Tv +

Jio Fiber

Daily Hunt

ebaba Tv

Dish Plus

DTH live OTT

Rock TV

Airtel

Amezone Fire

Roku Tv-US.UK

દેશ-દુનિયાના મહત્વપૂર્ણ સમાચારોની માહિતી મેળવવા માટે આજે જ ગરવી ગુજરાત ગુજરાતી ચેનલ નિહાળો

તંત્રી લેખ.....

ચૂંટણી સુધારાઓ પર એક અર્થહીન ચર્ચા

લોકસભામાં ચૂંટણી સુધારાઓ પરની ચર્ચાને ઉપયોગી કહેવું મુશ્કેલ છે. શંકા છે કે આવી ચર્ચા શાસક અને વિપક્ષી પક્ષો વચ્ચે સર્વસંમતિ તરફ દોરી જશે અને ચૂંટણી સુધારાઓ માટે માર્ગ મોકળો કરશે કે કેમ. જો કોઈ નક્કર સૂચનો આપવામાં ન આવે તો કોઈપણ ક્ષેત્રમાં સુધારાઓ પર ચર્ચા અર્થપૂર્ણ બની શકે નહીં. ચૂંટણી સુધારાઓની ચર્ચા કરતી વખતે રાહુલ ગાંધીની ટિપ્પણીએ સ્પષ્ટ કર્યું કે તેમનો એકમાત્ર હેતુ મત ચોરીના તેમના જૂના આરોપોને નવીકરણ કરવાનો અને ચૂંટણી પંચ સરકારી દબાણ હેઠળ કાર્ય કરી રહ્યું છે તે તેમના વિશ્વાસને પુનરાવર્તિત કરવાનો હતો. તેમણે આ આરોપોને સમર્થન આપવા માટે હરિયાણા અને મહારાષ્ટ્ર વિધાનસભા ચૂંટણીના પરિણામોનો ઉલ્લેખ કર્યો, પરંતુ ઝારખંડ અને જમ્મુ અને કાશ્મીરના પરિણામોને અવગણ્યા. તેવી જ રીતે, તેઓ એ પણ ભૂલી ગયા કે લોકસભા ચૂંટણીમાં ભાજપ ૨૪૦ બેઠકો પર સમેટાઈ ગયો હતો, જ્યારે કોંગ્રેસે ૮૯ બેઠકો જીતી હતી, જેના કારણે તેમને લોકસભામાં વિરોધ પક્ષના નેતાનું પદ મળ્યું હતું. રાહુલ ગાંધીએ ખાસ સઘન મતદાર યાદી સુધારણા સામે પણ વાંધો ઉઠાવ્યો હતો. તેમણે બિહારમાં એસઆઈઆર સામે વિરોધ પ્રદર્શનો કર્યા અને મતદાર અધિકાર માર્યું પણ આયોજન કર્યું, પરંતુ કોંગ્રેસ કે તેના સાથી રાષ્ટ્રીય જનતા દળને કંઈ મળ્યું નહીં. આનું કારણ એ હતું કે બિહારના લોકોને જીંદગીમાં કોઈ ખામીઓ દેખાઈ ન હતી. હકીકતમાં, આ જ કારણ છે કે તે ચૂંટણીનો મુદ્દો બનવામાં નિષ્ફળ ગયો. રાહુલ ગાંધી માટે એ ધ્યાનમાં લેવું સમજદારીભર્યું રહેશે કે તેઓ જે મુદ્દાને પ્રકાશિત કરવા માંગે છે તેને સામાન્ય લોકો દ્વારા કોઈ મહત્વ આપવામાં આવી રહ્યું નથી. રાહુલ ગાંધી મતદાર યાદીઓમાં અનિયમિતતાઓનો ઉલ્લેખ કરે છે, પરંતુ જીંદગી સિવાય તેને સુધારવા માટે બીજો કયો ઉકેલ અસ્તિત્વમાં છે તે સ્પષ્ટ કરતા નથી. સુપ્રીમ કોર્ટ તેને યોગ્ય અને જરૂરી જાહેર કર્યા પછી પણ એસઆઈઆર સામે તેમનો વિરોધ ચાલુ છે. સુપ્રીમ કોર્ટ સમક્ષ કે જનતાની કોર્ટમાં ન હોય તેવા મુદ્દાને ઉઠાવવાનું ચાલુ રાખવું કેટલું વાજબી છે? રાહુલ ગાંધીએ એ પણ સ્થાપિત કરવાનો પ્રયાસ કર્યો કે સરકાર ચૂંટણી પંચ સહિત તમામ સંસ્થાઓ પર કબજો કરી રહી છે, પરંતુ તેઓ આમાં પણ નિષ્ફળ ગયા, કારણ કે તેમની પાસે ભાજપના સાંસદ નિશિકાંત દુબેના પ્રશ્નોના કોઈ જવાબ નહોતા. જો રાહુલ ગાંધી પોતાની રાજકીય નબળાઈઓ માટે ચૂંટણી પંચને દોષ આપવાનું ચાલુ રાખે છે, તો તેઓ ફક્ત પોતાને અને પોતાના પક્ષને નુકસાન પહોંચાડશે. જો કોંગ્રેસ ઈચ્છિત રાજકીય સફળતા પ્રાપ્ત કરી રહી નથી, તો તે તેની પોતાની નીતિઓને કારણે છે, અને ખાસ કરીને રાહુલ ગાંધીની નીતિઓને કારણે છે, ચૂંટણી પંચને નહીં.

અજમેર-મદાર સેક્શનમાં એન્જિનિયરીંગ કામ માટે બ્લોકને લીધે કેટલીક ટ્રેનો પરિવર્તિત માર્ગથી ચાલશે

ઉત્તર પશ્ચિમ રેલવેના અજમેર-મદાર સેક્શનમાં લેવલ ક્રોસિંગ નંબર ૪૪ પર રોડ અન્ડર બ્રિજ (RUB) બાંધકામ માટે ૧૧ અને ૧૨ ડિસેમ્બર, ૨૦૨૫ ના રોજ બ્લોક લેવામાં આવી રહ્યો છે. આ બ્લોકને લીધે અમદાવાદ મંડળની કેટલીક ટ્રેનો પરિવર્તિત માર્ગથી ચાલશે. આ દરમિયાન અજમેર સ્ટેશન પર નહીં રોકાય. આ ટ્રેનોની વિગતો નીચે મુજબ છે :

- ૧૧ ડિસેમ્બર, ૨૦૨૫ ની ટ્રેન નંબર ૧૪૭૦૨ બાન્દ્રા ટર્મિનસ-શ્રીગંગાનગર અરાવલી એક્સપ્રેસ નિર્ધારિત માર્ગ દોરાર્ધ-અજમેર-મદારને બદલે દોરાર્ધ-મદાર બાયપાસ લાઈન થઈને ચાલશે.
- ૧૧ ડિસેમ્બર, ૨૦૨૫ ની ટ્રેન નંબર ૧૯૨૬૯ પોરબંદર-મુજફ્ફરપુર એક્સપ્રેસ નિર્ધારિત માર્ગ દોરાર્ધ-અજમેર-મદારને બદલે દોરાર્ધ-મદાર બાયપાસ લાઈન થઈને ચાલશે.

૧૯ ડિસેમ્બરની ઓખા-તૂતિકોરિન વિવેક એક્સપ્રેસ કોવિલપટ્ટી સ્ટેશન સુધી જશે

દક્ષિણ રેલવેમાં સ્થિત મીલવિકાન-તૂતિકોરિન સેક્શનમાં ડબલ ટ્રેક કામગિરી ના લીધે, ૧૯-૧૨-૨૦૨૫ ના રોજ ઓખાથી ઉપડનારી ટ્રેન નંબર ૧૯૫૬૮ ઓખા-તૂતિકોરિન વિવેક એક્સપ્રેસ ઓખાથી પ્રસ્થાન કરીને કોવિલપટ્ટી સ્ટેશન સુધી જ જશે. આ રીતે આ ટ્રેન કોવિલપટ્ટી અને તૂતિકોરિનની વચ્ચે આંશિક રૂપે રદ રહેશે. તેવી જ રીતે, ૨૧.૧૨.૨૦૨૫ ના રોજ તૂતિકોરિનથી ઉપડનારી ટ્રેન નંબર ૧૯૫૬૭ તૂતિકોરિન-ઓખા

રેલવે મંત્રી શ્રી અશ્વિની વૈષ્ણવે લોકસભામાં જણાવ્યું કે, રેલવે અમૃત ભારત યોજના હેઠળ ૧૩૦૦ થી વધુ સ્ટેશનોનો કરી રહ્યું છે પુનઃવિકાસ

લોકસભામાં રેલવે મંત્રી શ્રી અશ્વિની વૈષ્ણવે ભારતમાં ચાલી રહેલા રેલવે સ્ટેશન પુનઃવિકાસ અભિયાનના પરિમાણ અને પ્રગતિની રૂપરેખા રજૂ કરી. મંત્રીશ્રીએ જણાવ્યું કે, " હું સમગ્ર ગૃહ અને રાષ્ટ્ર ને, આપની મારફતે આ માહિતી આપવા માંગુ છું કે પાછલા ૧૧ વર્ષોમાં વડાપ્રધાને અમૃત ભારત સ્ટેશન યોજના હેઠળ સ્ટેશનોના પુનઃવિકાસની એક નવી શરૂઆત કરી છે, જે સમગ્ર વિશ્વમાં

વન અને પર્યાવરણ વિભાગ માટે ગુજરાત સરકાર દ્વારા બજેટમાં કુલ રૂ.૩.૧૪૦ કરોડની જોગવાઈ ‘ગ્રીન ગુજરાત, વિકસિત ગુજરાત’: છેલ્લા ૩ વર્ષમાં ૧.૦૪ લાખ હેક્ટર વન વિસ્તારમાં વાવેતરની કામગીરી કરવામાં આવી

સામાજિક વનીકરણ યોજના હેઠળ ગ્રીન કવરમાં નોંધપાત્ર વૃદ્ધિ, છેલ્લા ૩ વર્ષમાં વન વિસ્તારની બહાર ૧૦,૨૧૩ હેક્ટર વિસ્તારમાં ખાતાકીય વાવેતર પૂર્ણ

આગામી ૧૨ ડિસેમ્બરના રોજ મુખ્યમંત્રી શ્રી ભૂપેન્દ્ર પટેલના સુશાસનના ત્રણ વર્ષ પૂર્ણ થઈ રહ્યા છે. મુખ્યમંત્રીશ્રીના નેતૃત્વમાં રાજ્ય સરકાર ‘ગ્રીન ગુજરાત, વિકસિત ગુજરાત’ના સંકલ્પને સાકાર કરવાની દિશામાં કાર્યરત છે. છેલ્લા ૩ વર્ષોમાં ગુજરાતે પર્યાવરણ સંરક્ષણને પ્રાથમિકતા આપતાં ગ્રીન કવર વધારવા માટે વ્યાપક પ્રમાણમાં વાવેતર અને પુનર્વનીકરણ કર્યું છે. સસ્ટેનેબલ ડેવલપમેન્ટનું આ આગવું મોડલ વડાપ્રધાન શ્રી નરેન્દ્ર મોદીના વિકસિત ભારતજરૉગરના વિઝન સાથે સુસંગત છે. છેલ્લા ત્રણ વર્ષોમાં ગુજરાતે પર્યાવરણ સંરક્ષણ અને ગ્રીન આવરણ વધારવા માટે મહત્વપૂર્ણ પગલાં લીધાં છે, જેમાં એક નોંધનીય પ્રયાસ વન વિસ્તારમાં વાવેતર વધારવાનો છે. વન વિભાગ દ્વારા વન વિસ્તારમાં કુલ ૧,૦૪,૨૭૦ હેક્ટર વન વિસ્તારમાં વાવેતરની કામગીરી કરવામાં આવી છે. એટલું જ નહીં, કેન્દ્ર સરકારની

મિટી યોજનાના અમલીકરણમાં પણ ગુજરાત અગ્રેસર રાજ્ય છે. ‘મિટી’ યોજના હેઠળ ગુજરાતમાં ૩૪,૨૪૨ હેક્ટર વિસ્તારમાં થયું મેન્યુવનું વાવેતર MISHTI (મેન્યુવ ઈનિશિયેટીવ ફોર શોરલાઈન હેબિટેટ એન્ડ ટેન્જિબલ ઈનકમ) યોજના અંતર્ગત દરિયાકાંઠે મેન્યુવ વનસ્પતિનું વિસ્તરણ કરતા કુલ ૩૪,૨૪૨ હેક્ટર વિસ્તારમાં મેન્યુવનું વાવેતર કરવામાં આવ્યું છે. મિટી યોજના કેન્દ્ર સરકારે ૫ જૂન ૨૦૨૩ના રોજ દરિયાકિનારાના રાજ્યોમાં મેન્યુવ ઈકોસિસ્ટમને પુનર્જીવિત કરવા માટે શરૂ કરી હતી, જેનો મુખ્ય ઉદ્દેશ મેન્યુવ વાવેતર, મેન્યુવ વિસ્તારોનું વૈજ્ઞાનિક મેપિંગ, નર્સરી વિકાસ, હાર્ડશ્રોલોજ-ભૌગોલિક સ્થિતિનું મૂલ્યાંકન, જનજાગૃતિ, તાલીમ, સંશોધન અને ઈકો-ટુરિઝમને પ્રોત્સાહન આપીને દરિયાકાંઠાના પર્યાવરણનું સંરક્ષણ કરવાનો છે. છેલ્લા ત્રણ વર્ષમાં સ્થાનિક

આદિવાસી સમુદાયોને કુલ ૧૫૮ લાખ વાંસનું વિતરણ રાજ્ય સરકારે પરંપરાગત ઘાસચારાના પુનઃસ્થાપન અને વન આધારિત જીવનને સમર્થન આપવા માટે પણ નોંધનીય પ્રયાસો કર્યા છે. છેલ્લા ૩ વર્ષોમાં કચ્છના બગીચા વિસ્તારમાં કુલ ૫૦૦૦ હેક્ટર વિસ્તારમાં ઘાસ વાવેતરની કામગીરી કરીને ખાતાકીય ઘાસ સંગ્રહ ઉપરાંત અંદાજિત ૫૨.૫૨ લાખ કિગ્રા ઘાસનું સ્થાનિક લોકોને વિનામૂલ્યે વિતરણ કરવામાં આવ્યું છે. આ ઉપરાંત, રાજ્યમાં છેલ્લા ત્રણ વર્ષમાં સ્થાનિક આદિવાસી સમુદાયોને કુલ ૧૫૮ લાખ વાંસનું વિતરણ કરવામાં આવ્યું છે. સામાજિક વનીકરણ યોજના: છેલ્લા ૩ વર્ષમાં ૧૦,૨૧૩ હેક્ટર વિસ્તારમાં ખાતાકીય વાવેતર પૂર્ણ વન વિભાગ દ્વારા વન વિસ્તારમાં વન આવરણ વધારવા માટે છેલ્લા ૩ વર્ષોમાં કુલ ૧,૦૪,૨૭૦ હેક્ટર વન વિસ્તારમાં વાવેતરની કામગીરી

પશ્ચિમ રેલવેના અમદાવાદ મંડળના વટવામાં મેગા ક્રોચિંગ ટર્મિનલ બનશે

અમદાવાદ ક્ષેત્રથી ૧૫૦થી વધુ ટ્રેનોનું સંચાલન શક્ય થશે: અમદાવાદ સ્ટેશન પર ટ્રેનોનો ભાર ઓછો થશે, અને સંચાલન વધુ સુગમ બનશે

પશ્ચિમ રેલવેના અમદાવાદ મંડળના વટવામાં લગભગ ૩ કિલોમીટર લાંબો એક મેગા ક્રોચિંગ ટર્મિનલ બનાવવામાં આવશે, જેના માધ્યમથી અમદાવાદ સ્ટેશન પર ટ્રેનોનો વધારાનો ભાર ઘણો ઓછો થશે અને સમગ્ર ક્ષેત્રમાં ટ્રેન ચલાવવાની ક્ષમતા બૃહદ્ વધશે. આ પ્રોજેક્ટ મંડળની ટ્રેન હેન્ડલિંગ ક્ષમતા ૨.૫ ઘણી વધારવાની યોજનાનો સૌથી મહત્વપૂર્ણ ભાગ છે, જેનો હેતુ ઉત્તમ મુસાફરી સુવિધાઓ, નિરાંતે સંચાલન અને ભવિષ્યની જરૂરિયાતોને અનુરૂપ આધુનિક રેલવે માળખું તૈયાર કરવાનો છે. વટવા ટર્મિનલની મુખ્ય સંરચના અને આધુનિક સુવિધાઓ વટવા ખાતેના આ મેગા ટર્મિનલ આશરે ૩ કિમી લાંબુ હશે, જેની પહોળાઈ ૪-૩૦૫ પર ૭૬ મીટર, ROB-713 (SP રિંગ રોડ) પર ૩૦૦ મીટર અને ખારી બ્રિજ નં. ૭૧૧ પર ૧૧૮ મીટર રહેશે. ટર્મિનલમાં કુલ ૧૨ પિટ લાઈનો બનાવવામાં આવી રહી છે, જેનાથી ટ્રેનોનું સઘન અને નિયમિત જાળવણી સરળતાથી શક્ય બનશે. ૨૯ સ્ટેબલિંગ લાઈનો પૂરી પાડવામાં આવશે, જેમાં ખાલી રેક સુરક્ષિત રીતે ઉભા કરી શકાય છે. ૨ વોશિંગ લાઈનો બનાવવામાં આવશે, જેનાથી રેક્કી ઝડપી અને નિરંતર સફાઈ સુનિશ્ચિત કરી શકાશે. ૨ સિક્ક લાઈનો (૬૦૦ મીટર) બનાવવામાં આવી રહી છે, જ્યાં ખરાબ કોચોનું સમારકામ અને

૧૧ ડિસેમ્બર ના રોજ ચાલશે સાબરમતી અને નવી દિલ્હી વચ્ચે સ્પેશિયલ ટ્રેન

૦૪૦૩૪ સાબરમતી—નવી દિલ્હી સુપરફાસ્ટ સ્પેશિયલ ટ્રેન નંબર ૦૪૦૩૩ સાબરમતી—નવી દિલ્હી સ્પેશિયલ ૧૧ ડિસેમ્બર ૨૦૨૫ના રોજ સાંજે ૧૯.૦૦ વાગ્યે સાબરમતીથી પ્રસ્થાન કરશે અને બીજા દિવસે ૧૩.૪૦ વાગ્યે નવી દિલ્હી પહોંચશે. તે જ રીતે ટ્રેન નંબર ૦૪૦૩૪ નવી દિલ્હી—

૦૪૦૩૪ સાબરમતી—નવી દિલ્હી સુપરફાસ્ટ સ્પેશિયલ ટ્રેન નંબર ૦૪૦૩૩ સાબરમતી—નવી દિલ્હી સ્પેશિયલ ૧૧ ડિસેમ્બર ૨૦૨૫ના રોજ સાંજે ૧૯.૦૦ વાગ્યે સાબરમતીથી પ્રસ્થાન કરશે અને બીજા દિવસે ૧૩.૪૦ વાગ્યે નવી દિલ્હી પહોંચશે. તે જ રીતે ટ્રેન નંબર ૦૪૦૩૪ નવી દિલ્હી—

ઉપયોગ કરતાં આરામથી રાહ જોઈ શક્યા. સ્ટેશનો પર વધેલી સ્વચ્છતાનું ધ્યાન દોરતાં, મંત્રીશ્રીએ જણાવ્યું કે ૧૫ વર્ષ પહેલાંની સ્થિતિની સરખામણીમાં સ્વચ્છતાના સ્તરમાં ઘણો સુધારો થયો છે, જેનાથી સાર્વજનિક ઈન્ફ્રાસ્ટ્રક્ચર માટે "એક નવું પરિમાણ" સ્થાપિત થયું છે. વડાપ્રધાન મોદીજીએ આ વર્ષે જૂનમાં અમૃત ભારત સ્ટેશનોના એક નવા સમૂહના પુનઃવિકાસ કામોનો શુભારંભ કર્યો હતો, જેમાં રાજસ્થાનના બીકાનેરથી વીડિયો કોન્ફરન્સિંગ મારફતે કુલ ૧૦૩ સ્ટેશનોને લોન્ચ કરવામાં આવ્યા હતા. આ રાષ્ટ્રવ્યાપી આધુનિકીકરણના પ્રયાસમાં એક અન્ય સિમાચિહ્ન હતું. અપગ્રેડેડ ફેસેડ, સર્ક્યુલેટિંગ એરીયા, ટકાઉ બિલ્ડિંગ સુવિધાઓ અને મલ્ટી-મોડલ એકિકરણની સાથે યોજનાબદ્ધ આ સ્ટેશન, દેશ ભરમાં વિશ્વસ્તરના, ભવિષ્ય માટે તૈયાર રેલવે હબ બનાવવાના વિસ્તૃત પ્રયાસોનો એક ભાગ છે.



વૃક્ષારોપણ કરવામાં આવ્યું છે. વાવાઝોડા જેવી કુદરતી આફતોની ભાવિ પેઢીઓ માટે હરિત ભવિષ્યનું નિર્માણ કરવાનો ગુજરાતનો દૈદ્ધ સંકલ્પ ગ્રીન કવર પર્યાવરણ માટે અત્યંત મહત્વપૂર્ણ છે. તે આબોહવા સ્થિરતા, જીવવિવિધતા જાળવવા અને ગ્રામ્ય અર્થતંત્રને મજબૂત કરવામાં મદદ કરે છે. ખાસ કરીને મેન્યુલ્સ દરિયાઈ જીવસૃષ્ટિને ટેકો આપવા, દરિયાકાંઠાને સ્થિર રાખવા અને

ગાંધીનગરમાં પ્રોપર્ટી ટેક્સ ન ભરનારા ૯૨૬ મિલ્કતદારો સામે જપ્તી વોરન્ટ



પ્રતિનિધિ, ગાંધીનગર મ્યુનિસીપલ કોર્પોરેશન દ્વારા બાકી પ્રોપર્ટી ટેક્સ ની વસુલાત માટે ઝુંબેશ હાથ ધરવામાં આવી છે. કરદાતાઓને પ્રોપર્ટી ટેક્સમાં વળતર આપવાની યોજના છતાંય ઘણા બધા મિલ્કત ધારકો વેરો ભરતા નથી. લાખો રૂપિયાનો પ્રોપર્ટી ટેક્સ બાકી હોય એવા ૯૨૬ મોટા કરવામાં આવ્યા છે. જયારે સમયસર વેરો ભરપાઈ નહી કરનારા ૫૦ હજાર થી વધુ ની રકમના બાકીદારોની મિલ્કતો સીલ મારવા સુધીના પગલા લેવાની કોર્પોરેશને ચેતવણી આપી છે. કોર્પોરેશનના મિલ્કત વેરા વિભાગે વરસની શરૂઆતમાં કરદાતાઓને પ્રોત્સાહિત કરવા માટે ૧ એપ્રિલથી ૩૦ જુલાઈ સુધી મિલ્કત વેરો ભરનાર નાગરીકોને ૧૦ ટકા રીબેટનો લાભ આપ્યો હતો. આ વસુલાત કરવામાં કોર્પોરેશનને સફળતા મળી હતી. જયારે ચાલુ નાણાંકીય વર્ષ ૨૦૨૫-૨૬ માં તારીખ ૧/૪/૨૦૨૫ થી આ જ દીન સુધીમાં કુલ ૧,૨૦,૫૫૫ કરદાતાઓ દ્વારા કુલ રૂપિયા ૬૨.૨૨ કરોડનો મિલ્કત

ગરવી ગુજરાત

ગરવી ગુજરાત

- એક શુભેચ્છક

ડેઈલી માર્કેટ રિપોર્ટ: ચાંદીનો વાયદો રૂ.૧,૯૧,૮૦૦ના ઓલ ટાઈમ હાઈ સ્તરે: સોનાના વાયદામાં રૂ.૧૯૬ની નરમાઈ: ફૂડ તેલમાં રૂ.૩૮નો સુધારો

મુંબઈ: દેશના અગ્રણી કોમોડિટી ડેરિવેટિવ્ઝ એક્સચેન્જ એમસીએક્સ પર વિવિધ કોમોડિટી વાયદા, ઓપાનસ તથા ઈન્ડેક્સ ફ્યુચર્સ અને ઓપાનસમાં રૂ.૧૪૯૮૩૮.૨૫ કરોડનું ટર્નઓવર નોંધાયું હતું. કોમોડિટી વાયદાઓમાં કામકાજ થયાં હતાં. કોમોડિટી વાયદા પરના ઓપાનસમાં રૂ.૧૧૮૭૨૯.૫૭ કરોડનું નોશનલ ટર્નઓવર નોંધાયું હતું. ઈન્ડેક્સ વાયદાઓમાં રૂ.૩.૯૯ કરોડ અને ઈન્ડેક્સ ઓપાનસમાં રૂ.૦.૧૦ કરોડનાં કામકાજ થયાં હતાં. બુલિયન ઈન્ડેક્સ બુલડેક્સ ડિસેમ્બર વાયદો ૩૧૬૨૦ પોઈન્ટના સ્તરે ટ્રેડ થઈ રહ્યો હતો. કોમોડિટી ઓપાનસમાં કુલ પ્રીમિયમ ટર્નઓવર રૂ.૨૨૧૩.૮૨ કરોડનું થયું હતું.

કીમતી ધાતુઓમાં સોના-ચાંદીના વાયદાઓમાં રૂ. ૨૫૫૬૯.૯૬ કરોડનાં કામકાજ થયાં હતાં. એમસીએક્સ સોનું ફેબ્રુઆરી વાયદો ૧૦ ગ્રામદીઠ રૂ.૧૩૦૩૩૯ના ભાવે ખૂલી, ઉપરમાં રૂ.૧૩૦૫૦૨ અને નીચામાં રૂ.૧૨૯૭૦૦ના મથાળે

અથડાઈ, રૂ.૧૩૦૧૦૭ના આગલા બંધ સામે રૂ.૧૯૬ ઘટી રૂ.૧૨૯૯૧૧ના ભાવે ટ્રેડ થઈ રહ્યો હતો. ગોલ્ડ-ગિની ડિસેમ્બર વાયદો ૮ ગ્રામદીઠ રૂ.૧૩૧ ઘટી રૂ.૧૦૪૨૫૦ના ભાવે ટ્રેડ થઈ રહ્યો હતો. ગોલ્ડ-પેટલ ડિસેમ્બર વાયદો ૧ ગ્રામદીઠ રૂ.૪ ઘટી રૂ.૧૩૦૬૧ના ભાવે બોલાયો હતો. સોનું-મિની જાન્યુઆરી વાયદો ૧૦ ગ્રામદીઠ રૂ.૧૯૦ ઘટી રૂ.૧૨૮૬૬૩ના ભાવે ટ્રેડ થઈ રહ્યો હતો. ગોલ્ડ-ટેન ડિસેમ્બર વાયદો ૧૦ ગ્રામદીઠ રૂ.૧૨૯૨૭૨ના ભાવે ખૂલી, ઉપરમાં રૂ.૧૨૯૫૩૯ અને નીચામાં રૂ.૧૨૮૭૩૧ના સ્તરને સ્પર્શી, રૂ.૧૨૯૧૬૬ના આગલા બંધ સામે રૂ.૧૩૬ ઘટી રૂ.૧૨૯૦૩૦થયો હતો. ચાંદીના વાયદાઓમાં ચાંદી માર્ચ વાયદો કિલોદીઠ રૂ.૧૮૮૯૫૯ના ભાવે ખૂલી, ઉપરમાં રૂ.૧૯૧૮૦૦ના ઓલ ટાઈમ હાઈ સ્તરે અને નીચામાં રૂ.૧૮૮૯૦૦ના મથાળે અથડાઈ, રૂ.૧૮૮૦૬૪ના આગલા બંધ સામે રૂ.૨૦૭૯ના ઉછાળા સાથે રૂ.૧૯૦૧૪૩ થયો હતો. કિલોદીઠ ચાંદી-મિની ફેબ્રુઆરી વાયદો

રૂ.૨૧૧૧ ઊછળી રૂ.૧૯૦૬૭૫ના સ્તરે પહોંચ્યો હતો. ચાંદી-માઈકો ફેબ્રુઆરી વાયદો રૂ.૨૧૬૧ ઊછળી રૂ.૧૯૦૭૩૨ના ભાવે ટ્રેડ થઈ રહ્યો હતો. બિનલોહ ધાતુઓમાં રૂ. ૨૫૯૯.૫૪ કરોડનાં કામકાજ થયાં હતાં. કિલોદીઠ તાંબું ડિસેમ્બર વાયદો રૂ.૧૨.૨ વધી રૂ.૧૦૯૧.૪ના ભાવે બોલાયો હતો. જસત ડિસેમ્બર વાયદો ૪૦ પૈસા વધી રૂ.૩૧૦.૮૫ના ભાવે ટ્રેડ થઈ રહ્યો હતો. એલ્યુમિનિયમ ડિસેમ્બર વાયદો રૂ.૧.૧૫ વધી રૂ.૨૭૬.૭ના સ્તરે પહોંચ્યો હતો. સીસું ડિસેમ્બર વાયદો ૪૦ પૈસા વધી રૂ.૧૮૧.૭ના સ્તરે પહોંચ્યો હતો.

એનર્જી સેગમેન્ટમાં રૂ. ૨૯૮૯.૩૨ કરોડનાં કામકાજ થયાં હતાં. એમસીએક્સ ઈલેક્ટ્રિસિટી ડિસેમ્બર વાયદો એમડબલ્યુએઈદીઠ રૂ.૭૭૨૧ના ભાવે ખૂલી, ઉપરમાં રૂ.૨૮૪૦ અને નીચામાં રૂ.૭૬૭૦ના સ્તરને સ્પર્શી, રૂ.૧૯ વધી રૂ.૩૭૩૫ થયો હતો. ફૂડ તેલ ડિસેમ્બર વાયદો બેરલદીઠ રૂ.૫૨૭૩ના ભાવે ખૂલી, ઉપરમાં રૂ.૫૨૮૯ અને નીચામાં રૂ.૫૨૩૮ના મથાળે અથડાઈ,

રૂ.૫૨૪૬ના આગલા બંધ સામે રૂ.૩૮૮ વધી રૂ.૫૨૮૪ના સ્તરે પહોંચ્યો હતો. ફૂડ તેલ-મિની ડિસેમ્બર વાયદો રૂ.૩૬ વધી રૂ.૫૨૮૫ થયો હતો. નેચરલ ગેસ ડિસેમ્બર વાયદો એમએમબીટીયુદીઠ રૂ.૧૮.૩ ઘટી રૂ.૪૦૩.૪ના ભાવે ટ્રેડ થઈ રહ્યો હતો. નેચરલ ગેસ-મિની ડિસેમ્બર વાયદો રૂ.૧૮.૮ ઘટી રૂ.૪૦૩.૫ના ભાવે ટ્રેડ થઈ રહ્યો હતો.

કૃષિચીજોના વાયદાઓમાં મેન્થા તેલ ડિસેમ્બર વાયદો કિલોદીઠ રૂ.૯૦૬.૫ના ભાવે ખૂલી, ૭૦ પૈસા ઘટી રૂ.૯૦૫ના સ્તરે પહોંચ્યો હતો. કોટન ડિસેમ્બર વાયદો રૂ.૨૦ ઘટી રૂ.૨૫૧૧૦ના ભાવે ટ્રેડ થઈ રહ્યો હતો. એલચીની ડિસેમ્બર વાયદો કિલોદીઠ રૂ.૨૬૦૦ના ભાવે ખૂલી, રૂ.૩ વધી રૂ.૨૬૪૬ થયો હતો. કામકાજની દૈષ્ટિએ એમસીએક્સ પર સોનાના વિવિધ વાયદાઓમાં રૂ. ૮૯૫૨.૩૫ કરોડ અને ચાંદીના

વિવિધ વાયદાઓમાં રૂ. ૧૬૬૧૭.૬૧ કરોડનાં કામકાજ થયાં હતાં. તાંબાના વાયદાઓમાં રૂ. ૨૧૨૩.૫૬ કરોડ, એલ્યુમિનિયમ અને એલ્યુમિનિયમ-મિનીના વાયદાઓમાં રૂ. ૧૪૮.૯૧ કરોડ, સીસું અને સીસું-મિનીના વાયદાઓમાં રૂ. ૧૦.૯૭ કરોડ, જસત અને જસત-મિનીના વાયદાઓમાં રૂ. ૩૧૬.૧૦ કરોડનાં કામકાજ થયાં હતાં.

ઈલેક્ટ્રિસિટીના વાયદામાં રૂ. ૧૪.૯૩ કરોડનાં કામકાજ થયાં હતાં. ફૂડ તેલ અને ફૂડ તેલ-મિનીના વાયદાઓમાં રૂ. ૫૦૦.૧૮ કરોડનાં કામકાજ થયાં હતાં. નેચરલ ગેસ અને નેચરલ ગેસ-મિનીના વાયદાઓમાં રૂ. ૨૪૭૪.૨૧ કરોડનાં કામ થયાં હતાં. એલચીના વાયદામાં રૂ. ૦.૫૩ કરોડનાં કામ થયાં હતાં.

ઓપન ઈન્ટરેસ્ટ સોનાના વાયદાઓમાં ૧૫૧૮૮ લોટ, સોનું-મિનીના વાયદાઓમાં ૭૨૦૬૩ લોટ,

ગોલ્ડ-ગિનીના વાયદાઓમાં ૨૦૦૮૬ લોટ, ગોલ્ડ-પેટલના વાયદાઓમાં ૭૪૧૩૦૬ લોટ અને ગોલ્ડ-ટેનના વાયદાઓમાં ૭૪૯૮૧ લોટના સ્તરે હતો. ચાંદીના વાયદાઓમાં ૧૮૨૭૭ લોટ, ચાંદી-મિનીના વાયદાઓમાં ૪૦૭૧૦ લોટ અને ચાંદી-માઈકો વાયદાઓમાં ૧૧૭૯૨૦ લોટના સ્તરે રહ્યો હતો. ઈલેક્ટ્રિસિટીના વાયદાઓમાં ૭૭૮ લોટ, ફૂડ તેલના વાયદાઓમાં ૧૧૭૯૮ લોટ, નેચરલ ગેસના વાયદાઓમાં ૩૦૭૪૮ લોટના સ્તરે રહ્યો હતો. ઈન્ડેક્સ ફ્યુચર્સની વાત કરીએ તો, બુલડેક્સ ડિસેમ્બર વાયદો ૩૧૬૪૧ પોઈન્ટના સ્તરે ખૂલી, ઉપરમાં ૩૧૭૨૦ પોઈન્ટના સ્તર અને નીચામાં ૩૧૫૪૧ બોલાયો હતો. જસત ડિસેમ્બર રૂ.૩૧૫ની સ્ટ્રાઈક પ્રાઈસવાળો કોલ ઓપાન કિલોદીઠ ૧૪ પૈસા વધી રૂ.૨.૭ થયો હતો.

રૂ.૫૩૦૦ની સ્ટ્રાઈક પ્રાઈસવાળો કોલ ઓપાન બેરલદીઠ રૂ.૭.૮ વધી રૂ.૭૨.૫થયોહતો. જ્યારે નેચરલ ગેસ ડિસેમ્બર રૂ.૪૧૦ની સ્ટ્રાઈક પ્રાઈસવાળો કોલ ઓપાન એમએમબીટીયૂદીઠ રૂ.૮.૭ ઘટી રૂ.૧૭.૨૫ના ભાવે બોલાયો હતો. સોનું ડિસેમ્બર રૂ.૧૩૦૦૦ની સ્ટ્રાઈક પ્રાઈસવાળો કોલ ઓપાન ૧૦ ગ્રામદીઠ રૂ.૧૪૫.૫ ઘટી રૂ.૨૨૮૧ થયો હતો. આ સામે ચાંદી ડિસેમ્બર રૂ.૧૯૦૦૦ની સ્ટ્રાઈક પ્રાઈસવાળો કોલ ઓપાન કિલોદીઠ રૂ.૧૧૭.૫ વધી રૂ.૬૫૭૦ થયો હતો. તાંબું ડિસેમ્બર રૂ.૧૧૦૦ની સ્ટ્રાઈક પ્રાઈસવાળો કોલ ઓપાન કિલોદીઠ રૂ.૩.૦૫ વધી રૂ.૧૫.૯૫ના ભાવે બોલાયો હતો. જસત ડિસેમ્બર રૂ.૩૧૫ની સ્ટ્રાઈક પ્રાઈસવાળો કોલ ઓપાન કિલોદીઠ ૧૪ પૈસા વધી રૂ.૨.૭ થયો હતો.

ફૂડ તેલ ડિસેમ્બર રૂ.૫૩૦૦ની સ્ટ્રાઈક પ્રાઈસવાળો પુટ ઓપાન બેરલદીઠ રૂ. ૨૪.૯ ઘટી રૂ.૯૨.૮ના ભાવે બોલાયો હતો. જ્યારે નેચરલ ગેસ ડિસેમ્બર રૂ.૪૧૦ની સ્ટ્રાઈક પ્રાઈસવાળો પુટ ઓપાન એમએમબીટીયૂદીઠ રૂ.૮.૬ વધી રૂ.૨૩.૬ના ભાવે બોલાયો હતો.

સોનું ડિસેમ્બર રૂ.૧૨૪૦૦ની સ્ટ્રાઈક પ્રાઈસવાળો પુટ ઓપાન ૧૦ ગ્રામદીઠ રૂ.૮.૫ વધી રૂ.૪૦૫.૫થયો હતો. આ સામે ચાંદી ડિસેમ્બર રૂ.૧૮૦૦૦ની સ્ટ્રાઈક પ્રાઈસવાળો પુટ ઓપાન કિલોદીઠ રૂ.૪૨૩.૫ ઘટી રૂ.૨૩૮૮.૫ના ભાવે બોલાયો હતો. તાંબું ડિસેમ્બર રૂ.૧૦૮૦ની સ્ટ્રાઈક પ્રાઈસવાળો પુટ ઓપાન કિલોદીઠ રૂ.૬.૯૫ ઘટી રૂ.૧૩.૫૯ના ભાવે બોલાયો હતો. જસત ડિસેમ્બર રૂ.૩૦૦ની સ્ટ્રાઈક પ્રાઈસવાળો પુટ ઓપાન કિલોદીઠ ૩૮ પૈસા વધી રૂ.૦.૮ના ભાવે બોલાયો હતો.

કોઈપણ નીતિ-પોલિસીના સુધારા માટે છ મહિના પૂર્વ તૈયારી કરવા મુખ્યમંત્રીશ્રીનું સૂચન

ગુજરાતને વિકાસના પંથે સતત અગ્રેસર રાખવા મુખ્યમંત્રી શ્રી ભૂપેન્દ્રભાઈ પટેલે જરૂરી માર્ગદર્શન આપ્યું: પ્રવક્તા મંત્રી શ્રી જીતુભાઈ વાઘાણી

મુખ્યમંત્રી શ્રી ભૂપેન્દ્રભાઈ પટેલની અધ્યક્ષતામાં ગાંધીનગર ખાતે મળેલી રાજ્ય મંત્રી મંડળની બેઠકમાં ચર્ચાચેલા મહત્વપૂર્ણ મુદ્દાઓ અંગે માહિતી આપતા પ્રવક્તા મંત્રી શ્રી જીતુભાઈ વાઘાણીએ જણાવ્યું હતું કે, વડાપ્રધાન શ્રી નરેન્દ્રભાઈ મોદીના

સતત દિશાનિર્દેશ અને પ્રજાકેન્દ્રીત પોલીસીના કારણે ગુજરાત સતત વિકાસના પંથે અગ્રેસર રહ્યું છે. ગુજરાત પોલિસી ડ્રિવન રાજ્ય હોવાથી નાગરિકોની સુખાકારીમાં વધારો કરવા માટે જ્યારે પણ કોઈ નીતિ-પોલિસીમાં સુધારો કરવાનો હોય, ત્યારે

તેની તૈયારીઓ ઓછામાં ઓછા છ મહિના અગાઉથી શરૂ કરવા મુખ્યમંત્રીશ્રીએ કેબિનેટ બેઠકમાં સૂચના આપી છે, જેથી નીતિમાં કોઈ નુષ્ટિ ન રહી જાય.પ્રવક્તા મંત્રીશ્રીએ સૂચનાનું વેધુએ મહત્વનો નિર્દેશ આપતા જણાવ્યું હતું કે, વડાપ્રધાન

શ્રી નરેન્દ્રભાઈ મોદીએ વિકસીત ભારત સંકલ્પને સિદ્ધ કરવા માટે ‘આલાઈગ નોલેજ ઈઝ પાવર’નો મંત્ર આપ્યો છે. માત્ર જ્ઞાન પ્રાપ્ત કરવાને બદલે, તે જ્ઞાનનો યોગ્ય દિશામાં અમલ કરીને રાજ્યનો સર્વાંગી વિકાસ કરવો એ મુખ્યમંત્રીશ્રીનો મુખ્ય લક્ષ્ય છે.

તેમના આ વિઝનને અનુરૂપ રાજ્યના શિક્ષણ અને સુશાસનના ક્ષેત્રે પરિવર્તન લાવવા, રાજ્યના યુવાનોને વૈશ્વિક સ્પર્ધા માટે તૈયાર કરવા પરિણામલક્ષી અને સમયબદ્ધ પગલાંઓ લેવા માટે મુખ્યમંત્રીશ્રીએ ઉચ્ચ અધિકારીઓને સૂચનાઓ આપી છે. ધરમપુર ખાતે

યોજાયેલી રાજ્ય સરકારની ચિંતન શિબિરમાં રાજ્યના સર્વાંગી વિકાસ માટે વિવિધ ક્ષેત્રોમાં થયેલી વિચાર-વિમર્શને મુખ્યમંત્રીશ્રીએ સર્વોચ્ચ પ્રાધાન્ય આપ્યું છે. શિબિરમાં ચર્ચાયેલા મહત્વપૂર્ણ મુદ્દાઓ અને જનકલ્યાણના વિષયોને આગામી વર્ષના બજેટમાં

સમાવિષ્ટ કરવા માટે સંબંધિત વિભાગને સૂચના આપવામાં આવી છે. ચિંતન શિબિરમાં ચર્ચા કરેલા મહત્વના વિષયો અંગે આગામી સમયમાં પ્રાધાન્ય આપ્યું છે. શિબિરમાં ચર્ચાયેલા મુખ્યમંત્રીશ્રીએ અધિકારીઓને સૂચન કર્યું છે, તેમ પ્રવક્તા મંત્રીશ્રીએ જણાવ્યું

હતું.મુખ્યમંત્રીશ્રીના આ દૂરંદેશીભર્યા નિર્ણયો ગુજરાતને જ્ઞાન-આધારિત, સુશાસિત અને સમૃદ્ધ રાજ્ય બનાવવાની દિશામાં એક મહત્વપૂર્ણ સીમાચિહ્ન સાબિત થશે તેવો વિશ્વાસ પ્રવક્તા મંત્રીશ્રીએ વ્યક્ત કર્યો હતો. - ઋચા રાવલ

 અમદાવાદ મ્યુનિસિપલ કોર્પોરેશન નોટીસ	
અમદાવાદ મ્યુનિસિપલ કોર્પોરેશનની સામાન્ય માસિક સભા શુક્રવાર તા.૧૯-૧૨-૨૦૨૫ના રોજ સંજના ૪-૦૦ વાગે મ્યુ.કમ્પાઉન્ડમાં છજા માળે આવેલ "મહાત્મા ગાંધી હોલ" માં નીચેના કામોનો વિચાર કરવા સાડ મળશે.	
પ્રોસીડીંગની બહાલી	
(૧) અ.મ્યુ.કોર્પો.ની પાછલી મિટીંગના પ્રોસીડીંગની મિનીટસને કોર્પો.ની બહાલી મળવા બાબત	
સ્ટેન્ડિંગ કમિટીના કામો	
(૨) રોબોટેક્સ કાર્યક્રમના પ્રચાર અર્થે હોર્ડીંગ મુકવા દેવાની (૩) સમૃદ્ધ લંઝના આયોજન પ્રસંગે શ્રી વિશ્વકામું મંદિરની પાછળના ખુલ્લા પ્લોટમાં, ચાંદલોડિયા ખાતે મોટોઇલેટવાન ફાળવવાની (૪) ધાર્મિક પ્રસંગે હાથીચણ વોર્ડમાં સોમઘ સમિતિય બંગ્લોની સામે, એસ.પી. રીંગરોડ ખાતે મ્યુ.સુવિધાઓ પૂરી પાડવાની (૫) એકઝીબીશનના આયોજન માટે પાર્કિંગના હેતુ માટે શ્યામજી કૃષ્ણ વર્મા મેદાન ફાળવવાની (૬) સમૃદ્ધલંઝ પ્રસંગે વચ્ચાલ વોર્ડમાં કાશીનાથ સોસાયટીની પાસે મ્યુ. પ્લોટ પૈકીની જગ્યા મ્યુ.સુવિધાઓ સહિત ફાળવવાની (૭) એકઝીબીશનના પ્રચાર અર્થે હોર્ડીંગ મુકવા દેવાની (૮) ધાર્મિક તથા સમૃદ્ધલંઝ પ્રસંગે શિરોમણી બંગ્લોચીના બાજુમાં, વિરાટનગર રોડ ઉપર આવેલ મ્યુ.પ્લોટ મોટોઇલેટવાન સહિત ફાળવવાની (૯) ધાર્મિક પ્રસંગે ટેમ્પરરી મંડપ બાંધવા માટે ટાગોર હોલની ખુલ્લી જગ્યા ફાળવવાની (૧૦) કેમ્પના આયોજન પ્રસંગે એન.સી.સી. ગ્રાઉન્ડ, લો ગાર્ડન ખાતે પીવાના પાણીના ટેન્કરની મ્યુ.સુવિધા પૂરી પાડવાની (૧૧) સ્પોર્ટ્સ ઇન્વેન્સ માટે અંબુભાઇ પુરાણી વ્યાયામ વિદ્યાલય ફાળવવાની (૧૨) બોલેલ વિસ્તારમાં અ.મ્યુ.કો વોટર વર્ક્સની બહારના ત્રણ રસ્તા ઉપર "સરદાર પટેલ સાહેબ" ની પ્રતિમા મુકવાની (૧૩) સંસ્થાના સ્વ-ખર્ચે અશોક વિહાર ગાર્ડન, મોટેરા ખાતે પક્ષીધર બનાવવાની તથા તેની જાળવણી કરવાની (૧૪) લાંબા ખાતે જનજાતિ સમાજના સંસ્કૃતિક કાર્યક્રમ,કળશયાત્રા જરૂરી સુવિધાઓ તથા આનુષંગિક વ્યવસ્થા પૂરી પાડવાની (૧૫) ધાર્મિક કાર્યક્રમના પ્રચાર અર્થે હોર્ડીંગ મુકવા દેવાની (૧૬) સંસ્થાના પ્રચાર અર્થે હોર્ડીંગ મુકવા દેવાની (૧૭) ધાર્મિક પ્રસંગે રાયપુર ખાતે મ્યુ.સુવિધાઓ પુરી પાડવાની (૧૮) એકઝીબીશનના પ્રચાર અર્થે હોર્ડીંગ મુકવા દેવાની (૧૯) SWADESHI MEELANA પ્રચાર અર્થે હોર્ડીંગ મુકવા દેવાની (૨૦) ફસ્ટ પાર્કિંગ માટે ચાંદલોડિયાના ટી.પી.નં.૪૫-બી ઓવરબ્રિજની નીચેની જગ્યા ફાળવવાની (૨૧) MAPLE COUNTRY ROAD, THALTE ખાતે આવેલ જુજશને પીપીપી પોલિસી મુજબ ડેવ. અને મેન્ટે. માટે ફાળવવાની (૨૨) સ્વદેશોત્સવ ૨૦૨૫ના આયોજન પ્રસંગે ગુજરાત યુનિવર્સિટી ગ્રાઉન્ડ ખાતે મ્યુ.સુવિધાઓ પૂરી પાડવાની તેમજ હોર્ડીંગ મુકવા દેવાની (૨૩) ક્રિકેટ ક્ષેત્રિંગના આયોજન માટે સંત કબીર હાઇસ્કુલ સામે, નવરંગપુરા વાળો મ્યુ.પ્લોટ ફાળવવાની (૨૪) બોડકદેવમાં નવનિર્મિત પાર્ટી પ્લોટ તથા મેમનગર પાર્ટીપ્લોટના દૈનિક ભાડ, ડીપોઝીટ તથા સંલંઝ ચાર્જીસ લેવાની નીતિ રાખવાની (૨૫) Commonwealth Games 2030 નું અમદાવાદ ખાતે આયોજન કરવા ગેમ્સ પ્રપોઝલનું પ્રેઝન્ટેશન કરવા માટે મ્યુ.કમિશનરશ્રી શ્રી બંધાનિધિ પાની,IAS ને Glasgow, Scotland ખાતે મોકલવાની (૨૬) ૧૫(પંદર) પ્લોટ/જમીનને કાયમી ધોરણે વેચાણથી નિશાલ કરવા/ફાળવવા કાર્યવાહીની (૨૭) રમતોત્સવ પ્રસંગે ગુજરાત યુનિવર્સિટી ગ્રાઉન્ડ ખાતે મોટોઇલેટવાન ફાળવવાની (૨૮) "HAPPY STREETS" EVENTSના પ્રચાર અર્થે હોર્ડીંગ મુકવા દેવાની (૨૯) દીદાર એકઝીબીશનના પ્રચાર અર્થે હોર્ડીંગ મુકવા દેવાની (૩૦) મિશન સેફ ઉત્તરાયણ અંતર્ગત તમામ બ્રીજોના બન્ને પોલ ઉપરથી તાર બાંધી રક્ષણાત્મક વ્યવસ્થા કરવા દેવાની તથા હેલ્પ માટેના બેનર્સ મુકવા દેવાની (૩૧) કિશોરીઓના સશક્તિકરણ કાર્યક્રમ પ્રસંગે નારોલ ખાતે મોટોઇલેટવાન ફાળવવાની (૩૨) લંઝ પ્રસંગે રાધિકા બંગ્લોઝ, ઘોડાસર ખાતે મોટોઇલેટવાન ફાળવવાની (૩૩) "સ્વદેશી ધોળા-વોકલ ગ્રેટ લોકલ"ના આયોજન પ્રસંગે ડી-માઈ સામે, નિજોલ ખાતે મ્યુ.સુવિધાઓ પૂરી પાડવાની (૩૪) બિલ્ડિંગ મટીરીયલ અને કન્સ્ટ્રક્શન કેમ્પ/લેબર કોલોનીના હેતુ માટે મોજે ગ્યાસપુરના સર્વે નં.૪૪૨ પૈકીની જગ્યા ફાળવવાની (૩૫) મહાકવિ વોડના શિવાનંદ આશ્રમ થી સત્યાગ્રહ છાવણી સુધીના માર્ગને "વામી ચિન્મયાનંદ માર્ગ" નામાભિધાન કરવાની (૩૬) NATCON-2025 ભારતના આયોજન પ્રસંગે મોટોઇલેટવાન ફાળવવાની (૩૭) નેશનલ હાઇવે - ૬ કમરીયા જંકશન પર તેમોના સ્વ-ખર્ચે પીપીપી પોલિસી મુજબ ભવ્ય પ્રવેશભારના ડેવ. તથા મેન્ટે. કરવા દેવાની (૩૮)થી(૪૦) ધાર્મિક પ્રસંગે (૩૮) ઉત્સવ સીટી પાસે ટી.પી.૧૦૬ ફા.પ્લોટ નં.૪૧ વાળો મ્યુ.પ્લોટ	(૩૯) શ્યામજી કૃષ્ણ વર્મા મેદાન તથા (૪૦) શ્રી મહાકાળીધામ, ઓગણુજ ખાતે મોટોઇલેટવાન ફાળવવાની (૪૧) કેમ્પ તથા લેબર કોલોનીના હેતુ માટે મોજે શાહવાડી, રેવન્યુ સર્વે નં.૩૩૭ મ્યુ.પ્લોટની જગ્યા ફાળવવાની (૪૨) ધાર્મિક પ્રસંગે ટી.પી.૬૬, એફ.પી.૨૭૨૨ વાળો મ્યુ.પ્લોટ મોટોઇલેટવાન સહિત ફાળવવાની (૪૩) લંઝ પ્રસંગે શ્રી નટવર પુષ્ટિ સદન વરદાનની પાસે, નારણપુરા તથા શ્રી ભાગવત વિદ્યાપીઠ, સોલા (ક્રિકેટ ગ્રાઉન્ડ) ખાતે ફાયર બ્રિગેડની મ્યુ.સુવિધા પૂરી પાડવાની (૪૪) સંગાય સૌંદર્ય ગ્રીન બંગ્લો પાસે આવેલ સર્કલને પીપીપી પોલિસી મુજબ ડેવ. અને મેન્ટે. માટે ફાળવવાની તથા સદર સર્કલનું "શ્રી નરનારાયણદેવ" નામાભિધાન કરવાની (૪૫) એકઝીબીશનના કાર્યક્રમ પ્રસંગે અમીતજી તાર રસ્તા, રખીચાલ ખાતે મોટોઇલેટવાન ફાળવવાની (૪૬) ધાર્મિક પ્રસંગે સાબરમતી રીવરફ્રન્ટ મ્યુ.સુવિધાઓ તથા જાહેરાતનું બોર્ડ મુકવા દેવાની (૪૭) સ્પર્ધાત્મક કાર્યક્રમ પ્રસંગે નિજોલ પોલિસ સ્ટેશનની બાજુના ગાઉન્ડ ખાતે મોટોઇલેટવાન ફાળવવાની (૪૮) ધાર્મિક કાર્યક્રમના પ્રચાર અર્થે હોર્ડીંગ મુકવા દેવાની (૪૯) AUYTHON 5TH EDITION ના પ્રચાર અર્થે હોર્ડીંગ મુકવા દેવાની (૫૦) સેન્ટ્રલ એગ્રીસના શીડયુલમાં મેનેજમેન્ટ ટ્રેનિંગ (લીગલ) અથવા લીગલ એડવાઈઝરની બે જગ્યા લીગલ ખાતાના એસ્ટા.શીડયુલમાં તબદીલ કરવા તથા નવી જગ્યા લીગલ ખાતાના એસ્ટા. શીડયુલમાં ઉઠાવવાની તથા માસિક કોન્ફ્રાકટની રોકવાની (૫૧)થી(૫૨) અ.મ્યુ.કો.ના સીટી પ્લાનીંગ ખાતુનગર વિશ્વાસ ખાતુ મધ્યસ્થ કરેલી તથા ટાઉન-પ્લાનીંગ સ્કીમો ફાઇનલ કરવા સરકારશ્રી દ્વારા નિયુક્ત નગર રચના અધિકારીશ્રીઓની કચેરીમાં (૫૧) ટેકનીકલ ક્રેટેગરી તથા (૫૨) નોન ટેકનીકલ ક્રેટેગરીમાં વિવિધ સેવાઓ માટે આઉટસોર્સિંગ ધોરણે માનવબળ પૂરૂ પાડવા કરાર કરવા જરૂરી આનુષંગિક કાર્યવાહી કરવાની (૫૩) સેન્ટ્રલ વિભાગના સ્કેપ વાહનો, સાધનો, મશીનરીઓ તથા અન્ય ભંગારના વેચાણથી નિશાલ કરવાની (૫૪) ઈ.ડબલ્યુ.એસ. વર્ગ માટે આવાસો બનાવવાના કામના કોન્ફ્રાકટર એમ.વી.ઓમની (પ્રોજેક્ટસ) ઈન્વીયા લી.ને કાળી ચાદીમાં મુકવા અંગેની (૫૫) નરોડા વોર્ડમાં રોડના કામમાં નડતરરૂપ મોટા વૃક્ષો દૂર કરવા અન્વયે કોરેસ્ટ ખાતાની પ્રપોઝલ અનુસાર જમીન ફાળવવાની (૫૬)થી(૫૭) ફાયર એક્ ઈમરજન્સી સર્વિસીસ ખાતામાં (૫૬) ફરજ બજાવતા સ્ટેશન ઓફિસર તથા ફાયરમેનને નેશનલ ફાયર સર્વિસ કોલેજ, નાગપુર ખાતે ટ્રેનીંગમાં મોકલવાની તથા (૫૭) નવી ઉઘાડેલ શીડયુલની ખાલી પડેલ ફાયર કમ પંપ ઓપરેટરની જગ્યાઓની હયાત લાયકાત માન્ય રાખી ભરતી કરવાની (૫૮) સમૂહ લંઝ પ્રસંગે કેન્ટોનમેન્ટ હોલ, કેમ્પ રોડ, સદર બજાર ખાતે મોટોઇલેટવાન ફાળવવાની (૫૯) ધાર્મિક પ્રસંગે નમસ્તે સર્કલ, શાહીબાગ ખાતે ફાયર બ્રિગેડ, એમ્બ્યુલન્સ વાન તથા મોટોઇલેટવાન ફાળવવાની (૬૦) સમૂહ લંઝ પ્રસંગે કાંકરિયા ફૂરબોલ ગ્રાઉંડ મ્યુ.સુવિધાઓ સહિત ફાળવવાની (૬૧) નાઇટ ક્રિકેટ ટુર્નામેન્ટના આયોજન માટે મણીનગર ખાતે આવેલ શ્રી ક્રાંતિવીર રાજગુરૂ વ્યાયામશાળાનું મેદાન ફાળવવાની (૬૨) ધાર્મિક પ્રસંગે નારણપુરાવોર્ડ, જોગણી માલાનું મંદિર ખાતે મ્યુ.સુવિધાઓ પૂરી પાડવાની (૬૩) વિદેશ અભ્યાસના સેમિનારના પ્રચાર અર્થે હોર્ડીંગ મુકવા દેવાની (૬૪) ધાર્મિક પ્રસંગે સ્પેશનવાસીની વાડી, પીકાંગા ખાતે મોટોઇલેટવાન ફાળવવાની (૬૫) run walk eventના આયોજન પ્રસંગે અંબુભાઇ પુરાણી વ્યાયામ વિદ્યાલય, કાંકરિયા ફાળવવાની (૬૬) લંઝના પ્રસંગે સુર્યલોક ટાવર પાર્કિંગ, જુના વાજ ફાતે મોટોઇલેટવાન ફાળવવાની (૬૭) વોડેશીન કાર્યક્રમના આયોજન પ્રસંગે અંબુભાઇ પુરાણી વ્યાયામ વિદ્યાલય, કાંકરિયા ફાળવવાની (૬૮) ડૉ.બાબાસાહેબ આંબેડકરના પરિનિર્વાણ દિન નિમિત્તે વેજલપુરમાં વોઈબ્રન્ટ નાઇટ "ભીમ ગાથા" ભજવવા માટે થતાં આનુષંગિક ખર્ચની (૬૯) SCHOOL SCHOLARSHIP PROGRAMME AWARENES ના પ્રચાર અર્થે હોર્ડીંગ મુકવા દેવાની (૭૦) સીઝનેબલ વેપાર કરવા માટે ગોતા વોર્ડમાં આવેલ સાયન્સ સીટી રોડ ખાતે ટી.પી.૪૧ ફા.પ્લોટ નં.૧૭૨ વાળા મ્યુ.પ્લોટ પૈકીની જગ્યા ફાળવવાની (૭૧) સમુહલંઝ પ્રસંગે ધોળાજા રોડ ખાતે મોટોઇલેટવાન ફાળવવાની (૭૨) બંધારણ સન્માન અને સન્માન સમારંભના આયોજન પ્રસંગે અભયઘાટના આગળના રસ્તે મોટોઇલેટવાન ફાળવવાની (૭૩) સમુહ લંઝ

ભાજપના રાજમાં ખુલ્લેઆમ ખાતરની કાળા બજારી: કાર્યવાહીના નામે મીડું: અમિત ચાવડા

પ્રતિનિધિ,ગાંધીનગર
તસવીર યુનુસ મેમણ
છોટા ઉદેપુર જિલ્લાના કવાંટ ખાતે ગુજરાત પ્રદેશ કોંગ્રેસ આદિવાસી વિભાગ દ્વારા ગુજરાત પ્રદેશ કોંગ્રેસ પ્રમુખ અમિત ચાવડાની અધ્યક્ષતામાં ભવ્ય જન આકોશ સભાનુ આયોજન કરવામાં આવ્યું હતું. જેમાં મોટી સંખ્યામાં આદિવાસી ભાઈઓ, બહેનો અને યુવાનો તેમજ કાર્યકરો મોટી સંખ્યામાં ઉમટી પડ્યા હતા અને આદિવાસી સમાજે પોતાના હક્ક, અધિકાર અને ન્યાય માટે એકતાબ્ધ બની લડત લડવા સંકલ્પ કર્યો હતો.

આ પ્રસંગે પ્રદેશ કોંગ્રેસ પ્રમુખ અમિત ચાવડાએ સરકારની આદિવાસી વિરોધી નીતિઓ અંગે તીવ્ર આકોશ વ્યક્ત કરતા જણાવ્યું હતું કે ભાજપના રાજમાં તમામ વર્ગો આજે દુઃખી છે. રાજ્યમાં ખાતરની તંગી છે, ખેડુતો ગામડે ગામડે લાઈનમાં ઉભા રહેવા મજબૂર બન્યા છે. છતાં ખાતર મળતુ નથી, મળે તો ડબલ ભાવ લેવાય છે, ખુલ્લેઆમ



ખાતરની કાળા બજારી ચાલી રહી છે છતાં કોઈ કાર્યવાહી કરવામાં આવતી નથી કારણ કે આ ભાજપના મળતીયાઓ જ કરી રહ્યા છે. તેથી ખેડુતો ત્રસ્ત થઈ ગયા છે, વિધાનસભા કોંગ્રેસ પક્ષના નેતા ડોક્ટર તુષાર ચૌધરી એ જણાવ્યું હતું કે કોંગ્રેસની જ સરકાર હતી જેણે આદિવાસી સમુદાયના મુળભુત અધિકારોનું રક્ષણ કર્યું હતું આદિવાસી સમુદાયને જળ, જમીન

, જંગલ અને શિક્ષણના અધિકારો આપ્યા હતા, તો બીજી તરફ ભાજપ સરકાર આદિવાસી સમુદાયને પ્રતાડીત કરી રહી છે અને તેમના હક્ક અને અધિકારો છીનવવાના પ્રયાસો કરી રહી છે. સ્ટેચ્યુ ઓફ યુનિટી હોય કે દક્ષિણ ગુજરાતના આદિવાસી વિસ્તારો વિકાસના નામે આદિવાસી સમાજની જમીનો અને મોલિક અધિકારો પર તરાપ મારવામાં આવી રહી છે. આ પ્રસંગે વિધાનસભા

કોંગ્રેસ પક્ષના નેતા ડોક્ટર તુષાર ચૌધરી, સહપ્રભારી બી વી શ્રીનિવાસ, ધારાસભ્ય જિગ્નેશ મેવાણી, અનંત પટેલ, કાંતી ખરાડી, સેવાદળ કોંગ્રેસના રાષ્ટ્રીય અધ્યક્ષ લાલજીભાઈ દેસાઈ, જજ ડીપાર્ટમેન્ટ ચેરમેન રાજુ પારથી, પૂર્વ ધારાસભ્યો, વરીષ્ઠ આગેવાનો, જિલ્લા / તાલુકાના હોદ્દાદારો, કાર્યકર્તાઓ તેમજ મોટી સંખ્યામાં લોકો જોડાયા હતા.

સાબરકાંઠા જિલ્લાના પોશીના પંથકમાંથી ૨૨૬ કિલોથી વધુ ગાંજા સાથે ખેડુતની ધરપકડ: રૂ.૧.૧૩ કરોડનો ગાંજાનો જથ્થો કરાયો જપ્ત

પ્રતિનિધિ,ગાંધીનગર
તસવીર યુનુસ મેમણ
સાબરકાંઠા જિલ્લાના પોશીના તાલુકાના લાખીયા ગામે ખેતરમાં ખેડુતે ૫૫૮ ગાંજાના છોડ વાંચ્યા હતા. આ અંગેની જિલ્લા લોકલ કાર્ઠમ બ્રાન્ચને ખાતમી મળતા મળેલ ખાતમીના આધારે પોલીસે ૧.૧૩ કરોડનો ગાંજાનો જથ્થો પકડી પાડી ખેડુતની ધરપકડ કરી છે. પોલીસ સુત્રો પાસેથી મળેલી માહિતી મુજબ સાબરકાંઠા જિલ્લા લોકલ કાર્ઠમ બ્રાન્ચને ખાતમી મળી હતી કે પોશીના તાલુકાના લાખીયા ગામે ખેડુતે ખેતરમાં ગાંજાનું વાવેતર કર્યું છે. જેમાં ૨૨૬ કિલોથી વધુ નો ગાંજાનો જથ્થો મળી આવતા ખેડુતની ધરપકડ કરવામાં આવી છે. ૫૫૮ ગાંજાના છોડ સાથે ૨૨૬ કિલોથી વધુનો જથ્થો જપ્ત કરાયો છે. જેની કિંમત ૧,૧૩,૧૧,૦૦૦ રૂપીયા થી વધુની થાય છે. ગાંજાનું ધરપકડ કરી મુદ્દા માલ કબ્જે કરી વાવેતર કરનાર હામથા ડાભીની આગળની કાર્યવાહી હાથ ધરી છે.



મંત્રીઓ દ્વારા પ્રજાના કામો કરવાની પધ્ધતિ બદલાઈ? પ્રજાના કામો કરવાના શપથ લીધેલા મંત્રીઓ હવે કામ કરવા માટે મુલાકાતીઓને પીએ પીએસ પાસે મોકલતા મુલાકાતીઓમાં રોષ

પ્રતિનિધિ,ગાંધીનગર
પ્રજાના મતોથી જીતેલા ધારાસભ્યો બાદ હવે ગુજરાત સરકારમાં મંત્રી મંડળમાં સ્થાન મળતા મંત્રીઓને જાણે ફરી વાર તક મળે કે ન મળે તે લાભ લેવાનું ચુકતા નથી, પ્રજાના કામો કરવાના શપથ લીધેલા મંત્રીઓમાં મોટા ભાગના મંત્રીઓએ પ્રજાના કામો કરવાની પધ્ધતિ બદલી હોય તેમ મંત્રી પ્રદુમ્ન વાજા, મંત્રી કમલેશ પટેલ અને મંત્રી પ્રવિણ માળી જેવા મંત્રીઓએ પોતાને નિર્ણય લેવાને બદલે મુલાકાતીઓને પીએ પીએસને ખો આપી દેવામાં આવતા પ્રજાની દશા બાધ બાધ ચાળણી જેવી થવા પામી છે. મંત્રીઓ

પોતાના માનીતા લોકોના કામોમાં વધુ સમય લઈ જાતે નિર્ણય લઈ લેતા હોવાના કારણે સામાન્ય લોકોને મંત્રીઓની મુલાકાત કરવી તો ઠીક પરંતુ મંત્રી પોતે નિર્ણય લેશે કે નહીં તે એક સામાન્ય મુલાકાતીઓ માટે હાલમાં વિચારવાનો સમય આવી ગયો છે. અગાઉ તત્કાલીન મુખ્યમંત્રી નરેન્દ્ર મોદી, તત્કાલીન મુખ્યમંત્રી આનંદીબેન પટેલ અને તત્કાલીન મુખ્યમંત્રી કેશુભાઈ પટેલની સરકારમાં આવી પધ્ધતિ ક્યારેય જોઈ નહીં હોય તેવી પધ્ધતિ હાલમાં મંત્રીઓ દ્વારા અપનાવવામાં આવતા દુરુદરશી ભાડાખર્ચી સમયનો બગાડ કરી મંત્રીઓને મળવા માટે રાહ જોઈ



રહેલા મુલાકાતીઓ માટે મંત્રીઓ માનવતા અપનાવશે ખરા ? કે પછી હોતી હે ચલતી હે જેવી નીતિ અમલ્યાર કરશે તે હવે જોતુ રહ્યું.

ગુજરાત વિજળી નિયમન પંચના ચેરમેન તરીકે પંકજ જોશીની કરાઈ નિયુક્તિ

પ્રતિનિધિ,ગાંધીનગર
રાજ્યના પૂર્વ મુખ્ય સચિવ પંકજ જોશી નો ગુજરાત વિજળી નિયમન પંચના અધ્યક્ષ તરીકે નિયુક્તિ કરવામાં આવી છે. ગુજરાત વિજળી નિયમન પંચના અધ્યક્ષ ની નિમણૂક માટે યોગ્ય નામોની ભલામણ કરવા માટે રાજ્ય સરકારે એક પસંદગી સમિતિની રચના કરી હતી. પસંદગી સમિતિએ યોગ્ય પ્રક્રિયા બાદ આ હોદ્દા ઉપર નિયુક્તિ માટે



રાજ્ય સરકારને વિચારણા માટે બે નામોની પેનલની ભલામણ કરી હતી. સમિતિની ભલામણને પગલે

રાજ્ય સરકારે પંકજ જોશીને ગુજરાત વિજળી નિયમન પંચના અધ્યક્ષ તરીકે નિયુક્તિ કર્યા છે. ગુજરાત વિજળી નિયમન પંચ (જીઈઆરસી) એ ગુજરાતના વિજળી ક્ષેત્રનું નિયમન કરતી સ્વતંત્ર સંસ્થા છે, તેની રચના ભારતના વિજળી અધિનિયમ ૨૦૦૩ હેઠળ કરવામાં આવી છે. આ પંચનો ઉદ્દેશ કાર્યક્ષમ નિયમન અને ગ્રાહક સુરક્ષા, ટેરીફ નક્કી કરવા, પુરવઠો સુનિશ્ચિત કરવા અને પુનઃ પ્રાપ્ય ઉર્જાને પ્રોત્સાહન આપવાનો છે.

૧૮૮૯ ની ગુજરાત કેંડરના નિવૃત્ત આઈએએસ અધિકારી પંકજ જોશીએ અગાઉ ગુજરાતના મુખ્ય સચિવ તરીકે સેવા આપી હતી. તેમનો કાર્યકાળ પુરો થયા બાદ એક્સટેન્શન આપવામાં આવ્યું હતું આ એક્સટેન્શન પણ ગત ઓક્ટોબર માસમાં સમાપ્ત થયું હતું. આમ હવે તેમની નિવૃત્તિના લગભગ દોઢ મહિના પછી તેમને ગુજરાત વિજળી નિયમન પંચના અધ્યક્ષ તરીકે નિયુક્તિ કરવામાં આવ્યા છે.

વડોદરામાં ચુંટણીપંચે આખે આખી સોસાયટી ગાયબ કરી દીધી : એસઆઈઆર નો સૌથી મોટો છબરડો

પ્રતિનિધિ,ગાંધીનગર
ગુજરાતમાં એસઆઈઆર એટલે કે સ્પેશ્યલ ઈન્ટેન્સિવ રીવીજન ની કામગીરી દરમિયાન મતદાર યાદીમાં સામેલ મતદારોની ચકાસણી વખતે ચુંટણીપંચ દ્વારા હવે મોટા મોટા છબરડા બહાર આવી રહ્યા છે, ત્યારે વડોદરામાં ભવાનીકુંજ સોસાયટી નામની આખે આખી સોસાયટીજ યાદીમાંથી ગાયબ થઈ જતા ભારે ચક્રાવર મચી જવા પામી છે. વડોદરામાં ભવાનીકુંજ સોસાયટી

ચુંટણીપંચની યાદીમાં ગાયબ થઈ જતા તંત્રની લાપરવાહીનો મોટો છબરડો બહાર આવ્યો છે. ગુજરાતમાં વર્ષ ૨૦૦૨ ની મતદાર યાદીના આધારે થયેલા એસઆઈઆર સરવે દરમિયાન અનેક ક્ષતિઓ બહાર આવી છે. એસઆઈઆર કામગીરીમાં મુખ્યત્વે ઘુણણખોરી અટકાવવાનો હેતુ છે ત્યારે સવાલ થાય છે કે શું વડોદરાની એક આખેઆખી સોસાયટી જ ઘુણણખોરીમાં સામેલ હશે ? ચુંટણીપંચે સોસાયટીને જ



યાદીમાંથી ગાયબ કરી નાખી હોવાની બહાર આવતા એસઆઈઆરની કામગીરી સામે અનેક સવાલો ઉભા થયા છે. ગુજરાતમાં આવા અનેક છબરડા થયા હશે જે તપાસનો વિષય છે. ત્યારે વડોદરાની ભવાનીકુંજ સોસાયટીના મામલે તપાસ જરૂરી બની રહી છે.

ગુજરાતમાં ૬ સરકારી મેડીકલ કોલેજોમાં ૧૫ પ્રાધ્યાપકોની નિમણૂકો કરાઈ

ભાવનગર મેડીકલ કોલેજમાં ૭ પ્રાધ્યાપકોને ૧૧ માસના કરાર ધોરણે નિમણૂકો અપાઈ

પ્રતિનિધિ,ગાંધીનગર
રાજ્યમાં સરકારી મેડીકલ કોલેજોમાં પ્રોફેસરો / પ્રાધ્યાપકોની અછતને લીધે વિદ્યાર્થીઓ મુશ્કેલી વેઠી રહ્યા છે. જ્યારે એમસીઆઈ નુ ઈન્સ્પેક્શન આવે તે પહેલા અન્ય કોલેજમાંથી પ્રાધ્યાપકોની બદલીઓ કરીને ખાલી જગ્યાઓ ભરી દેવામાં આવતી હતી અને ઈન્સ્પેક્શન બાદ પ્રાધ્યાપકોને તેમની મુળ જગ્યાએ મુકવામાં આવતા હતા. સરકારી મેડીકલ કોલેજોમાં ખાલી જગ્યાઓથી તબીબી શિક્ષણને અસર થતી હતી. હવે રાજ્યની ૬ સરકારી

મેડીકલ કોલેજોમાં તબીબી શિક્ષણ આપતા ૧૫ પ્રાધ્યાપકોની આરોગ્ય વિભાગ દ્વારા ખાનગી પ્રેક્ટીસ સાથે અને ખાનગી પ્રેક્ટીસ સિવાય એમ બે વિભાગમાં નિમણૂક કરવામાં આવી છે. જેમાં ખાનગી પ્રેક્ટીસ સાથે ૮ તબીબી શિક્ષકો અને ખાનગી પ્રેક્ટીસ સિવાય ૭ તબીબી શિક્ષકોની નિયુક્તિ કરવામાં આવી છે. આ નિયુક્તિને લીધે મેડીકલ કોલેજોમાં અધ્યાપકોની અછત હતી તે થોડા ઘણા અંશે હવે દુર થશે. રાજ્યના આરોગ્ય વિભાગે તબીબી શિક્ષણ અને સંશોધન કચેરી ગાંધીનગર દ્વારા ભાવનગર સરકારી મેડીકલ કોલેજમાં ૭ પ્રાધ્યાપકોની



૧૧ માસના કરાર ધોરણે પુનઃ વરણી કરવામાં આવી છે. આ ઉપરાંત પીડીયુ મેડીકલ કોલેજ રાજકોટમાં ૩, બીજે મેડીકલ કોલેજ અમદાવાદમાં ૨, એમ એન્ડ જે ઈન્સ્ટિટ્યુટ ઓફ ઓર્થોડોનિક્સ અમદાવાદમાં ૨ અને એમ પી શાહ સરકારી મેડીકલ કોલેજમાં ૧ પ્રાધ્યાપકની ૧૧ માસના કરાર ધોરણે પુનઃ વરણી કરવામાં આવી છે.

મંત્રીઓના ઓફીસ ફર્નીચર સાથે રંગરોગાન માટે રૂ.૨૦ કરોડથી વધુ ખર્ચ કર્યો હોવા છતાં મંત્રીઓ પ્રજાના કામોને સંતોષ આપતા નથી ?

મુઝીબર લોકોના કામો કરી વાહ વાહ લેતા મંત્રીઓ આવનારી વિધાનસભાની ચુંટણીઓ માટે ખતરાની ઘંટડી સમાન બને તો નવાઈ નહી

પ્રતિનિધિ,ગાંધીનગર
મુખ્યમંત્રી ભુપેન્દ્ર પટેલની સરકારમાં અગાઉ ૧૬ જેટલા મંત્રીઓને જોઈએ તેટલી ફેસેલીટી કે સગવડ મળી શકી ન હતી, કેટલાક મંત્રીઓને ઉતાવળ મંત્રી મંડળનું વિસ્તરણ કરવામાં આવતા જુના ટીવી, ફ્રીજ, કોમ્પ્યુટર અને ઝેરોક્ષ મશીનો ઉપયોગ કરવાનું સુચવ્યું હતું, ભાજપ માટે આવનારી ૨૦૨૭ ની વિધાનસભાની ચુંટણીઓ જીતવી લોકોના ચણા ચાવવા સમાન બની રહેશે તેમજ ધારાસભ્યોની



નારાજગી દુર કરવા ૨૬ મંત્રીઓ સાથે જન્મો મંત્રી મંડળનું વિસ્તરણ કરી ભાજપ સંતોષ માની લીધો હતો. એટલું જ આ ૨૬ મંત્રીઓને માંગ્યા પ્રમાણે ચેમ્બરોમાં ફર્નીચર અને અલગ અલગ માંગ્યા પ્રમાણે ચેમ્બરો બનાવી આપવામાં આવી છે. મંત્રીઓના કાર્યાલયોની ફેસેલીટી માટે રૂપીયા ૨૦ કરોડથી વધુનો ખર્ચ કરવામાં આવ્યો છે. સરકારે તમામ ૨૬ મંત્રીઓની ચેમ્બરો અને કાર્યાલયોમાં નવા ટીવી, ફ્રીજ કોમ્પ્યુટરો અને ઝેરોક્ષ મશીનો સાથેની ફેસેલીટી પુરી પાડી છે. વધુમાં બાકી રહી જતું હોય તેમ મંત્રીઓના કાર્યાલયે બેસતા પીએ પીએસ સહિતના સ્ટાફ માટે જોઈએ તેટલા રૂપિયાના નાસ્તા

ગુજરાતમાં બાલીકાઓને સશક્ત બનાવવાની રાજ્ય સરકારની નવી પહેલ

પ્રતિનિધિ,ગાંધીનગર
તસવીર યુનુસ મેમણ
મહિલા અને બાળ વિકાસ મંત્રી ડૉ. મનિષા બાળ વિકાસ હસ્તે ગાંધીનગર ખાતેથી બાલીકા પંચાયત તાલીમ મોડયુલ નુ વિમોચન કરવામાં આવ્યું હતું આ બાલીકા પંચાયત તાલીમ મોડયુલ દ્વારા જિલ્લા તથા તાલુકા કક્ષાએ માર્ટર ટ્રેનર તૈયાર કરવામાં આવશે જેઓ બાલીકા પંચાયતની બાલીકાઓને તાલીમ આપશે. તાલીમ મોડયુલ ના વિમોચન પ્રસંગે મહિલા અને બાળ વિકાસ મંત્રી ડૉ.મનિષા વકીલે જણાવ્યું હતું કે સમાજ નિર્માણમાં મહિલાઓની ભુમિકાને વધુ મહત્વ આપી તેમનામાં નેતૃત્વના ગુણો વિકસાવવાના હેતુથી બાલીકા પંચાયત જેવી નવતર પહેલ શરૂ કરવામાં આવી છે. રાજ્યમાં બાલીકા પંચાયત જેવી નવતર પહેલ



કરનાર ગુજરાત પ્રથમ રાજ્ય છે, મંત્રીએ વધુમાં કહ્યું હતું કે તાલીમ મોડયુલ થકી સક્ષમ બાલીકા, સશક્ત ગુજરાતનો ઉદ્દેશ સાકાર થશે, રાજ્યમાં હાલ ૧૩ હજાર બાલીકા પંચાયત કાર્યરત છે. જેમાં ૧ લાખ થી વધુ બાલીકાઓ સહભાગી થઈ રહી છે. આગામી સમયમાં બાકીની બાલીકા પંચાયત શરૂ કરવા તથા કાર્યરત પંચાયતમાં યોગ્ય તાલીમ આપવા માટે આ મોડયુલ ખુબ જ ઉપયોગી સાબિત થશે. યુનિસેફના સહયોગથી બાલીકા પંચાયત તાલીમ મોડયુલ તૈયાર કરવામાં આવ્યું છે જેમાં કિશોરીઓમાં પોષણ, એનિમીયા, જેન્ડર આધારીત ભેદભાવ, નેતૃત્વ અને પંચાયતી રાજ, બાળ અધિકારો અને સલામતી તેમજ સંરક્ષણ માટેના કાયદા, કિશોરાવસ્થામાં થતા ફેરફારો જેવા મુદ્દાઓનો સમાવેશ થાય છે તેવું મંત્રીએ જણાવ્યું હતું. આ પ્રસંગે મહિલા બાળ વિકાસ સચિવ રાકેશ શંકરે બાલીકા

૭ વરસની બાળકી બની નરાધમનો શિકાર : પ્રાઈવેટ પાર્ટમાં નાખ્યો સળીયો: રાજકોટમાં નિર્ભયા જેવો કાંડ

ખેતરમાં મજૂરી કામ કરતા પરીવારની બાળકી બની શિકાર : દુષ્કર્મનો પ્રયાસ નિષ્ફળ જતા નરાધમે ગુપ્તાંગમાં સળીયો ઘુસાડયો

પ્રતિનિધિ,ગાંધીનગર
તસવીર યુનુસ મેમણ
દિલ્હીના નિર્ભયાકાંડ જેવી જ ઘટના ગુજરાતના રાજકોટ જિલ્લામાં બનતા ચક્રાવર મચી જવા પામી છે. રાજકોટ જિલ્લાના જસદણના આટકોટ માં ૭ વરસની બાળકી પર દુષ્કર્મનો પ્રયાસ અને ગુપ્તાંગમાં લોખંડનો સળીયો ઘુસાડી ઈજા પહોંચાડી હતી. ગ્રામ્ય પોલીસ વડા વિજયસિંહ ગુર્જરના ધ્યાન પર આ કેસ આવતા જ તાત્કાલીક ૧૦ જેટલી ટીમો બનાવી આરોપીની શોધખોળ શરૂ કરી હતી. જેમાં ૮ તારીખે ગુન્હો નોંધી તાત્કાલીક અસરથી પોલીસે મધ્ય પ્રદેશના અલીરાજપુરના વતની રામસીંગ તેરસીંગ ડડવેજર ને દબોચી લીધો હતો. પોલીસ પુછપરછમાં આરોપીએ ગુન્હો કબુલ કરતા સત્તાવાર ધરપકડ કરી હતી. પોલીસે દુષ્કર્મ કેસમાં એફએસએલની મદદથી સાંયોગીક પુરાવા એકત્ર કરી તપાસ શરૂ કરી છે. આરોપી રામસીંગ ડડવેજરને કોર્ટમાં રજૂ કરી ૭ દિવસના પોલીસ રીમાન્ડ ની માંગણી કરવામાં આવશે તેવું એસપીએ જણાવ્યું હતું. જિલ્લા પોલીસવડા વિજયસિંહ ગુર્જરે ગરવી ગુજરાત સાથેની ટેલીફોનિક વતચીતમાં જણાવ્યું હતું કે બાળકી



પાડવા લાગતા આરોપીએ તેના મોં પર ડુમો આપી ગુપ્તાંગમાં લોખંડનો સળીયો ઘુસાડી ઈજા પહોંચાડી હતી. ઈજાગ્રસ્ત બાળકીએ પરીવારને જાણ કરતા મામલો પોલીસ મથક સુધી પહોંચ્યો હતો અને બાળકીને રાજકોટની જનાના હોસ્પીટલમાં સારવાર માટે ખસેડી હતી. ગ્રામ્ય પોલીસ વડા વિજયસિંહ ગુર્જરના ધ્યાન પર આ કેસ આવતા જ તાત્કાલીક ૧૦ જેટલી ટીમો બનાવી આરોપીની શોધખોળ શરૂ કરી હતી. જેમાં ૮ તારીખે ગુન્હો નોંધી તાત્કાલીક અસરથી પોલીસે મધ્ય પ્રદેશના અલીરાજપુરના વતની રામસીંગ તેરસીંગ ડડવેજર ને દબોચી લીધો હતો. પોલીસ પુછપરછમાં આરોપીએ ગુન્હો કબુલ કરતા સત્તાવાર ધરપકડ કરી હતી. પોલીસે દુષ્કર્મ કેસમાં એફએસએલની મદદથી સાંયોગીક પુરાવા એકત્ર કરી તપાસ શરૂ કરી છે. આરોપી રામસીંગ ડડવેજરને કોર્ટમાં રજૂ કરી ૭ દિવસના પોલીસ રીમાન્ડ ની માંગણી કરવામાં આવશે તેવું એસપીએ જણાવ્યું હતું. જિલ્લા પોલીસવડા વિજયસિંહ ગુર્જરે ગરવી ગુજરાત સાથેની ટેલીફોનિક વતચીતમાં જણાવ્યું હતું કે બાળકી

પર દુષ્કર્મનો પ્રયાસ અને ગુપ્તાંગમાં ઈજાની જાણ થતા જ તુરત જ અલગ અલગ ટીમો બનાવી તપાસ શરૂ કરવામાં આવી હતી. રાજ્યના પોલીસવડા વિકાસ સહાય અને રાજકોટ રેન્જ આઈજી અશોકકુમાર યાદવના આદેશથી ૧૦ અલગ અલગ ટીમો બનાવવામાં આવી હતી. આ ટીમો દ્વારા સતત પુરાવાઓ એકત્ર કરવામાં આવ્યા અને સીસીટીવી ફુટેજ, હુમન ઈન્ટેલીજન્સ દ્વારા ૧૪૦ જેટલા શંકાસ્પદ શખ્સોને ડીટેઈન કરી પુછપરછ શરૂ કરવામાં આવી હતી. જેમાંથી ૧૦ શંકાસ્પદ શખ્સો અલગ અલગ તારવવામાં આવ્યા હતા જે શંકાસ્પદોની તસ્વીર મારફતે બાળકી સમક્ષ ઓળખ કરવામાં આવી હતી. જેમાં આરોપીને બાળકીએ ઓળખી બતાવ્યો હતો.